

آسان دینیات سیوم

مؤلف جناب مولانا بخاری صاحب

116 182



تالیف: محمد رفیع الدین صاحب دہلی لکھنؤ اینڈ پبلشرز سرمد پبلشرز

Call No.

Acc. No.

UNIVERSITY

0.
J. & K. UNIVERSITY LIBRARY

J. & K. UNIV.

This book should be returned on or before the last date stamped above. An over-due charge of .06 P. will be levied for each day, if the book is kept beyond that day.

Date 20.6.69

محمد حقوق محفوظ

آسان دینیات

حصہ سوم

پانچویں جماعت کے لئے

مؤلفہ

جناب مولانا سید محمد قاسم شاہ صاحب بخاری

پرنسپل اور فیل کالج انجمن ائض الاسلام سرنگر

صدر انجمن تبلیغ الاسلام جموں کشمیر

پبلشرز

ہمدرد پبلیکیشنز پرائیویٹ لمیٹڈ

منٹنل لابیہ ہائی سکول سرنگر کشمیر

قیمت ۷۵ روپے

فہرست مضامین

نمبر شمار	مضامین	نمبر صفحہ
۱	تہمید	۳
۲	بادی: طہارت سے متعلق	۴
۳	بادی: تیمم کے بیان میں	۱۸
۴	بادی: موزوں اور جبیرہ پر مسح کرنے کی تفصیلات	۲۲
۵	بادی: غسل کی قسموں اور ان کے احکام کے بیان میں	۲۴
۶	بادی: اذان و اقامت کا بیان	۲۶
۷	بادی: نماز کے اوقات کے بیان میں	۳۲
۸	بادی: نماز کے شرائط اور اس کی پوری تفصیلات	۳۶
۹	بادی: نماز پڑھنے کی پوری ترتیب	۴۸
۱۰	بادی: نماز جنازہ اور اس کے ضروری مسائل	۶۷
۱۱	بادی: روزہ اور اس کے متعلقات	۶۹
۱۲	بادی: زکوٰۃ کے ضروری مسائل	۷۶
۱۳	بادی: حج کا بیان	۸۰
۱۴	بادی: ذبح کرنے کا شرعی طریقہ اور اس کے احکام	۸۲
۱۵	بادی: قربانی کا شرعی دستور اور جزوی تفصیلات	۸۴
۱۶	بادی: حرام و حلال جانوروں کا بیان	۸۶

تمہید

یہ حقیقت ہے کہ موجودہ دور میں مسلمان بچے مذہبی احکام اور اخلاقی تعلیم سے بیکار ہوتے جاتے ہیں۔ اُس کی سب سے بڑی وجہ یہ ہے کہ مسلمان زُعماء پوری ہمت و ذمہ داری سے مذہبی تعلیم کی اس شان سے سرپرستی نہیں کرتے جس شان اور عزت و تکریم کی یہ تعلیم مستحق ہے، مگر خدا تعالیٰ کا شکر ہے کہ اب بھی کچھ لوگ ایسے ہیں جن کے دل و دماغ دینی محبت اور اخلاقی قد و منزلت سے سرشار اور معمور ہیں۔ چنانچہ ایسے ہی چند محترم حضرات نے اس نیاز مند کو مسلمان بچوں کے لئے ایسا سلسلہ دینیات مرتب کرنے کا حکم دیا جو ایک طرف نہایت سہل اور آسان ہو اور دوسری طرف وہ اخلاقی بحران اور عبارت کی پیچیدگی سے پاک اور مقامی طبیعت کے تقاضا کے مطابق بھی ہو۔

سردست نیاز مند نے ان حضرات کے حکم کی تعمیل میں تیسری چوتھی اور پانچویں جماعت کے مسلمان طالب علموں کے لئے تین آسان کتابیں تالیف کیں۔ ان میں زبان طرزِ ادا اور دوسری مطلوبہ فرمائشوں کی حتی الامکان رعایت رکھی گئی ہے اور تحقیق و تفتیش میں اپنے استاد حضرت علامہ مولانا محمد کفایت اللہ دہلوی صاحبِ صد جمعیت علماء ہند کی اتباع و پیروی کی اور ہر گول کے فرمودات سے کہیں تجاوز نہیں کیا۔ پھر بھی جو خامیاں ان کتابوں میں اس وقت رہ گئیں، ان شاء اللہ آئندہ کے ایڈیشن میں ان کی تلافی ہوگی۔ اساتذہ کرام سے گزارش ہے کہ وہ اپنے مفید مشوروں سے ناچیز مؤلف کو نوازیں گے۔

(. سنخاری)

بِسْمِ اللَّهِ الرَّحْمَنِ الرَّحِيمِ

پہلا باب

طہارت کا بیان

پیائے بچو! آسان دینیات کے دوسرے حصے میں آپ
نے دین اسلام کے عقاید اور اسلامی آداب پڑھ لئے ہیں۔
یہاں ہم سب سے پہلے نماز کی تفصیلات اور اس کے احکام بتانا
چاہتے ہیں۔ لیکن شریعت میں نماز پڑھنے سے پہلے پوری
طہارت اور پاکی ہونی چاہیے۔ کیونکہ طہارت کے بغیر نماز
پڑھنا سخت گناہ ہے۔ اس لئے ہم یہاں طہارت اور وضو کے
مسائل بیان کرتے ہیں تاکہ آپ نماز پڑھنے کے قابل ہو
جاؤ گے۔

پاک پانی کی قسموں کا بیان

عام طور پر پاک پانی سے کی جاتی ہے۔ پاک پانی کی
پانچ قسمیں ہیں : ۱۔ بارش کا پانی ۲۔ چشموں اور کنوؤں کا
پانی ۳۔ پگھلی ہوئی برف کا پانی ۴۔ نہروں اور دریاؤں کا پانی
۵۔ بڑے بڑے تالابوں کا پانی۔ ان تمام قسموں کے پانی سے استنجا
اور وضو کرنا اور پاک چیزوں کا دھونا جائز ہے۔

پانی کی وہ قسمیں جن سے وضو کرنا جائز نہیں

۱۔ کسی درخت یا میوہ کا پھوٹ ۲۔ وہ پانی جس پر کوئی دوسری
چیز اس طرح غالب آجائے کہ پانی کی طبیعت بدل جائے۔ جیسے
شوربا وغیرہ ۳۔ وہ پانی جس کا رنگ، بو یا اور کوئی وصف
کسی چیز کے گرنے یا مل جانے سے بدل جائے۔ ۴۔ ایسا پانی
کھڑا پانی جس میں نجاست کا اثر غالب ہو۔ ۵۔ مستعمل پانی یعنی
وہ پانی جس سے وضو یا وضو پر وضو کیا جائے یا کوئی ناپاک چیز

دھوئی جائے مُستعمل پانی بدن پر سے گرتے ہی مُستعمل سمجھا جاتا ہے۔ ۶۔ حرام جانوروں کا جھوٹا پانی۔ ۷۔ وہ پانی جو تھوڑا اور ایک جگہ بند ہو۔ اگر اس میں ناپاکی گر جائے تو وہ بھی بہت سے علماء کے نزدیک ناپاک ہے۔

پانی میں رہنے والے جانوروں کا حکم

اور ان جانوروں کا جن میں خون نہیں

پیلے بچو! یہ بات بھی اچھی طرح سمجھ لو کہ جو جانور پانی میں پیدا ہوتے ہیں۔ جیسے مچھلی، میتڈک وغیرہ اور وہ جانور جن کے بدن میں خون نہیں ہوتا ہے۔ جیسے بھڑ، مکھی، چیلونٹی، مچھر، پسو، چھپکلی۔ اس قسم کے جانوروں کے پانی میں مرنے سے پانی ناپاک نہیں ہوتا۔ مگر زہریلی جانور کے پانی میں مرنے کی صورت میں زہر کے اثر کے خوف سے اس کے استعمال سے پرہیز کرنا بہتر ہے۔ اب تمہیں بات معلوم ہو گئی کہ طہارت (پاکی، پاک پانی) سے جہل ہوتی ہے۔ اور پاک پانی کی قسمیں بھی تمہیں معلوم ہو گئی ہیں۔

اور یہ بات بھی جان لو کہ طہارت کے احکام علیحدہ علیحدہ ہیں۔ جیسے
 کپڑوں کی پاکی، بدن کی پاکی، نماز پڑھنے کی جگہ کی پاکی، تلوار کی
 پاکی، یعنی یہ بات نہایت ضروری ہے کہ نماز پڑھنے والے کا بدن
 اس کے کپڑے اور اگر اُس کے بدن پر تلوار لٹکی ہوئی ہو۔ اور
 اسی طرح نماز پڑھنے کی جگہ یہ سب چیزیں پاک ہونی چاہئیں۔
 تب نماز پڑھنے والا نماز شروع کر سکتا ہے۔ اس لئے آئے
 والے سبق میں ان کے مختصر احکام سمجھ لیجئے :

سوالات

- ۱۔ طہارت کیسے کہتے ہیں ؟
- ۲۔ طہارت عام طور پر کس چیز سے حاصل ہوتی ہے ؟
- ۳۔ پاک پانی کی کتنی قسمیں ہیں ؟
- ۴۔ وہ کون سے پانی ہیں جن سے وضو کرنا جائز نہیں ؟
- ۵۔ مستعمل پانی کیسے کہتے ہیں ؟
- ۶۔ بناؤ جو جانور پانی میں پیدا ہوتے ہیں یا جن جانوروں کے بدن میں
 خون نہ ہو اگر وہ پانی میں مر جائیں گے تو کیا پانی تا پاک ہوگا ؟
- ۷۔ وہ کون سی چیزیں ہیں جن کا نماز کے وقت پاک ہونا ضروری ہے ؟

مختلف چیزوں کے پاک کرنے کا طریقہ

اگر کپڑے پر ناپاکی لگی ہو تو اگر وہ ناپاکی آنکھوں سے دیکھائی دیتی ہو تو اس کو اس طرح دھو لو کہ اُس کا اثر کپڑے سے دور ہو جائے۔ جیسے پیٹ، لید، گوبر اور اگر وہ ناپاکی آنکھوں سے دیکھائی نہ دیتی ہو جیسے پیشاب تو ایسے وقت اس کپڑے کو تین دفعہ دھونا چاہیئے۔ یہ بات بھی سمجھ لینی چاہیئے کہ نجاست، ناپاکی کو کہتے ہیں۔ یہ طہارت کی ضد ہے۔ یعنی طہارت پاکی کو اور نجاست ناپاکی کو کہتے ہیں جس طرح طہارت کی کئی قسمیں ہیں اُسی طرح نجاست حقیقیہ کی بھی دو قسمیں ہیں :-

۱۔ نجاستِ غلیظہ ۲۔ نجاستِ خفیفہ

نجاستِ حقیقیہ سے وہ ظاہری ناپاکی مراد ہے جو دیکھنے میں آئے۔ جیسے پیشاب، پاخانہ۔ نجاستِ حکمیہ سے وہ ناپاکی

مرا وہ ہے جو شریعت کے حکم سے ثابت ہو۔ جیسے بے وضو اور بے غسل ہونا۔

نجاستِ غلیظہ کا بیان

نجاستِ غلیظہ وہ نجاست ہے جس کا ناپاک ہونا قرآن مجید یا کسی حدیث سے ثابت ہو جیسے لید، گوبر، حرام جانوروں کا پیشاب، خون، شراب۔

نجاستِ خفیفہ وہ ہے جس کا ناپاک ہونا صراحت کے ساتھ قرآن مجید یا کسی حدیث سے ثابت نہ ہو۔ جیسے حلال جانوروں کا پیشاب اور حلال پرندوں کی بیٹ۔ دونوں نجاستوں کے احکام جدا گانہ ہیں۔

نجاستِ غلیظہ اگر گاڑے جسم والی ہے جیسے پاخانہ تو وہ ساڑھے تین ماشہ وزن کے برابر مُعَاف ہے۔ اگر پتلی ہو جیسے شراب، پیشاب تو وہ ایک انگریزی روپیہ کے پھیلاؤ کے برابر مُعَاف ہے۔ معاف ہونیکا مطلب یہ ہے کہ اگر اتنی نجاست بدن یا کپڑے پر لگی ہو اور نماز اسی طرح پڑھی گئی تو نماز جائز ہوگی مگر مکروہ

ہوگی۔ اور جان کر بدن یا کپڑے پر اتنی ناپاکی رکھنا جائز نہیں۔
 نجاست خفیفہ اگر چوتھائی کپڑے یا اعضائے بدن کے کسی عضو
 کے چوتھائی حصہ سے کم ہو تو مُعَاف ہے۔ چوتھائی کپڑے سے
 مجموعی کپڑے کا چوتھائی حصہ مُراد نہیں بلکہ کپڑے کے اُس حصہ کا
 چوتھائی حصہ مُراد ہے جس پر ناپاکی لگی ہو۔ یعنی اگر آستین پر ناپاکی
 لگی ہو تو صرف اس کا چوتھائی حصہ اور اگر گریبان پر لگی ہو تو
 اس کا چوتھائی حصہ مُعَاف ہے۔

زمین کی پاپی کا بیان

اگر زمین ناپاک ہو جائے تو وہ سُوکھ جانے سے پاک ہو جاتی
 ہے۔ اس کا خشک ہونا ہی اس کا پاک ہونا ہے۔ ہمارے پیارے
 پیغمبر صاحبِ صلی اللہ علیہ وآلہ وسلم نے فرمایا زُكُوَّةُ الْأَرْضِ
 جُبْسُهَا زَمِينٌ كِي يَأْكُلُ اس کا خشک ہونا ہے۔ لہذا اگر کوئی جگہ
 ناپاک ہو جائے تو جو نہ ہو وہ سُوکھ جائے تو اس پر نماز پڑھ سکتے
 ہیں مگر اس جگہ تیمم نہیں کر سکتے۔ اس کا فرق بڑی کتابوں میں

معلوم ہو جائیگا۔ تلوار کی پانی کا بیان

تلوار یا شیشہ پر اگر ناپاکی لگ جائے تو وہ کسی چیز کے ساتھ اس طرح صاف کئے جائیں کہ ان پر ناپاکی کا اثر بالکل باقی نہ رہے یعنی اس قسم کی چیزوں کو پانی سے دھونے کی ضرورت نہیں۔

استنجا کرنے کا شرعی طریقہ

بچو! اب ہم تم کو استنجا اور وضو کرنے کا طریقہ سکھاتے ہیں جب نماز کا وقت قریب ہو جائے اور تم کو پیشاب یا پاخانہ کرنے کی ضرورت ہو تو پہلے تم اس سے فراغت حاصل کر لو۔ بے پردہ اور عام راستوں پر پیشاب یا پاخانہ مت کیا کرو۔ اس طرح کرنا بڑی بے ادبی ہے۔ پیشاب، پاخانہ سے فراغت پانے کے بعد پوری احتیاط کیسا تمھ مٹی کے تین یا پانچ ڈھیلوں سے پاخانہ کی جگہ صاف کر لو۔ اور پیشاب سے پانی کرنا ہو تو ایک ڈھیلہ کافی ہے۔ پھر اس جگہ کو پانی سے دھو لو۔ اگر تمہارے پاس پانی کی گنجائش ہو۔

استنجا، کوئلہ، کاغذ، کپڑا، ہڈی، لید، گوبر اور کھانے کی چیزوں سے
کرنا مکروہ ہے۔ اس طرح پیشاب، پاخانہ کمرنے کے بعد پاکی کرنے
کا نام شریعت کی زبان میں استنجا ہے۔

وضو کرنے کا شرعی طریقہ

استنجا سے فراغت پا کر مسواک کر لو۔ یہ پنجہ صلیب کی سنت ہے۔
آپ نے مسواک کرنے کا حکم دیا ہے۔ آپ نے وضو میں مسواک کرنے کی
تاکید فرمائی ہے۔ مسواک کرنے سے دانت مضبوط ہو جاتے ہیں ورنہ
دانت خراب ہوتے ہیں۔ ان کا رنگ بدلتا ہے اور ان پر مایا
جسم آتی ہے۔ منہ سے بدبو آنے لگتی ہے۔

اس کے بعد پانی کا لوٹا اپنے بائیں طرف رکھو اور اگر اس سے
وضو کرنا ہو تو اس بات کا خیال رکھو کہ پانی زیادہ خرچ نہ ہو۔ بعض
بچے ٹونٹی کھلی چھوڑ دیتے ہیں اور پانی ضائع ہو جاتا ہے ایسا کرنا
بہت گناہ ہے، وضو شروع کرنے سے پہلے بِسْمِ اللّٰهِ الرَّحْمٰنِ
الرَّحِیْمِ پڑھو۔ اس کے بعد ہنچوں تک تین دفعہ ہاتھ دھو لو پھر

تین مرتبہ کھلی کرو اور اگر مسواک نہ ہو تو انگلی سے دانتوں کو مل لو۔ پھر
 ناک میں تین مرتبہ پانی ڈال کر ناک صاف کر لو۔ اس کے بعد دونوں
 ہاتھوں میں پانی لے کر پیشانی کے بالوں سے ٹھوڑی کے نیچے تک
 اور دونوں کانوں تک پورا چہرہ دھو لو۔ اس طرح تین دفعہ چہرہ
 دھو لو۔ پھر پانی اس طرح آہستہ آہستہ ڈالو کہ چھینٹیں نہ اڑیں۔ پھر
 دایاں ہاتھ کوئی سمیٹ تین دفعہ دھو لو پھر بایاں ہاتھ کوئی سمیٹ
 تین دفعہ دھو لو۔ اگر انگلیوں میں انگوٹھی ہو تو اس کو دلا لو تاکہ اس کے
 نیچے بھی پانی پہنچ جائے۔ اس کے بعد دونوں ہاتھوں کو تر کر کے
 یوے سر کا ایک مرتبہ مسح کر لو۔ سر کے مسح کرنے کا یہ طریقہ ہے کہ
 دونوں ہاتھوں کی انگلیوں کو تر کر کے پیشانی پر رکھ کر سر پر پھیرتے
 ہوئے گدی تک لے جاؤ۔ اور پھر گدی سے سر کے دائیں بائیں
 پھیرتے ہوئے پیشانی تک لے آؤ۔ پھر ایک مرتبہ دونوں کانوں
 کا نئے پانی سے مسح کر لو۔ کانوں کے مسح کرنے کا یہ طریقہ ہے کہ
 دائیں ہاتھ کی شہادت کی انگلی دائیں کان کے اندر کے حصہ میں
 پھیرو۔ اسی طرح دونوں انگوٹھوں کو دونوں کانوں کے پیچھے نیچے

اوپر پھیر دو اور آخر میں دونوں پاؤں ٹخنوں سمیت دھولو پہلے
 دایاں پھر بایاں پاؤں بائیں ہاتھ کی چھوٹی انگلی سے دونوں پاؤں
 کی انگلیوں کے اندر خلائ کرو۔ وضوء میں اپنے ہاتھ، چہرہ، پاؤں کو
 خوب اچھی طرح مل کر دھولو۔ اس بات کا پورا خیال رکھو کہ بال برابر بھی
 کوئی جگہ خشک نہ رہے۔ وضوء سے فراغت کے بعد یہ کلمات پڑھو :-
 أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ
 أَنَّ مُحَمَّدًا عَبْدُهُ وَرَسُولُهُ. اللَّهُمَّ اجْعَلْنِي مِنَ التَّوَّابِينَ
 وَاجْعَلْنِي مِنَ الْمُتَطَهِّرِينَ. سُبْحَانَكَ اللَّهُمَّ
 وَبِحَمْدِكَ أَسْتَغْفِرُكَ وَأَتُوبُ إِلَيْكَ ۝

سوالات

- ۱۔ نجاست کی ضد بتاؤ۔
- ۲۔ نجاست حقیقیہ اور نجاست محکمہ کسے کہتے ہیں؟
- ۳۔ نجاست غلیظہ اور نجاست خفیفہ میں کیا فرق ہے؟
- ۴۔ بے وضوء یا بے غسل ہونا نجاست حقیقیہ ہے یا نجاست محکمہ؟
- ۵۔ نجاست غلیظہ سے شریعت نے کتنا معاف کیا ہے؟
- ۶۔ استنجاء کسے کہتے ہیں؟ کس کس چیز سے استنجا کر رہے؟ کھڑے ہو کر وضوء کرنے کا طریقہ دکھاؤ ۝

پیلے بچو! اوپر تم نے وضوء کرنے کا شرعی طریقہ معلوم کر لیا۔
اب یہ بات سمجھ لو کہ وضوء میں کچھ کام فرض ہیں، کچھ سنت اور کچھ
مستحب ہیں۔ لہذا ان کی تشریح کرنا بھی ضروری ہے۔

وضو میں فرائض کا بیان

۱۔ پورے منہ کا دھونا یعنی پیشانی کے بالوں سے ٹھوڑی کے
نیچے تک اور ایک کان کی کوسے دوسرے کان کی کوسے تک۔ ۲۔ دونوں
ہاتھوں کو کہنیوں سمیت دھونا ۳۔ چوتھائی سر کا مسح کرنا ۴۔ دونوں
پاؤں ٹخنوں سمیت دھونا ۵۔

وضو کی سنتوں کا بیان

۱۔ نیت کرنا ۲۔ بِسْمِ اللّٰهِ الرَّحْمٰنِ الرَّحِیْمِ پڑھنا ۳۔ تین دفعہ
دونوں ہاتھ کہنیوں سمیت دھونا ۴۔ مسواک کرنا ۵۔ تین بار
کھلی کرنا ۶۔ تین بار ناک میں پانی ڈالنا ۷۔ داڑھی کا خدال کرنا۔
۸۔ ہر عضو تین تین بار دھونا ۹۔ ایک بار سائے سر کا مسح کرنا۔

۱۰۔ ترتیب سے وضوء کرنا، پہلے درپے اعضاء و ہوتا یعنی وضوء میں اتنی تاخیر نہ کرنا کہ دوسرا عضو دھوتے وقت پہلا عضو خشک ہو جائے۔

مستحبات وضوء کا بیان

۱۔ وضوء دائیں طرف سے شروع کرنا ۲۔ وضوء کے کام خود کرنا۔
۳۔ قبلہ کی طرف منہ کر کے وضوء کرنا ۴۔ ایسی جگہ پر وضوء کرنا جہاں پانی اکٹھا نہ ہو جائے ۵۔ گردن کا مسح کرنا ۶۔

وہ چیزیں جو وضوء میں مکروہ ہیں

۱۔ ناپاک جگہ پر وضوء کرنا ۲۔ وضوء کرتے وقت دنیا کی باتیں کرنا۔
۳۔ سنت کے خلاف وضوء کرنا۔ بیدھے ہاتھ سے ناک صاف کرنا۔

وہ چیزیں جن سے وضوء ٹوٹ جاتا ہے

۱۔ بیدار ہونے یا دیر کھو وضوء آٹھ چیزوں سے ٹوٹ جاتا ہے۔
۱۔ پیشاب یا پاخانہ کرنا یا پیشاب، پاخانہ کے استنوں میں سے
۲۔ بعض عالموں کے نزدیک گردن کا مسح کرنا مستحبات میں داخل نہیں ہے

کسی چیز کا نکلنا ۲۔ ہوا کا نکلنا ۳۔ بدن کی کسی جگہ سے خون
یا پیپ کا نکل کر ایسی جگہ کی طرف پہنچنا جس کا دھونا وضو یا غسل
میں ضروری ہو ۴۔ مُنہ بھر کے قے کرنا ۵۔ لیٹ کر یا چیت
لیٹ کر سونا یا کسی ایسی چیز کے ساتھ سہارا دے کر سونا کہ اگر وہ
چیز اُس سے دُور کی جائے تو وہ اُس سے گر جائے ۶۔ بے ہوشی
کا طاری ہونا ۷۔ مجنون (دیوانہ) ہونا ۸۔ رکوع یا سجدہ والی نماز
میں قہقہہ مار کر ہنستا ہے

سوالات

- ۱۔ وضوء کرتے کا شرعی طریقہ دکھائیے۔
- ۲۔ وضوء میں کتنے فرض ہیں ؟
- ۳۔ وضوء کی سنتیں کیا ہیں ؟
- ۴۔ مستحبات وضوء بیان کیجئے۔
- ۵۔ وضوء میں کن چیزوں سے بچنا چاہیئے ؟
- ۶۔ وہ چیزیں بیان کیجئے جن سے وضوء ٹوٹ جاتا ہے۔

دوسرا باب

یتیم کا بیان

سمجھنا چاہئے کہ تم نے وضو کا طریقہ اچھی طرح معلوم کیا مگر تم جانتے ہو کہ آدمی کبھی بیمار ہوتا ہے اور بیماری کی وجہ سے وہ پانی استعمال کر نہیں سکتا۔ اسی طرح کبھی پانی نہیں ملتا۔ یا آدمی ریل یا ہوائی جہاز میں سفر کر رہا ہو۔ اتفاق سے وہاں پانی ختم ہو گیا ہو۔ اور نماز کا وقت نزدیک ہو ایسے وقت میں تم بے وضو ہو تو نماز نہیں پڑھ سکتے کیونکہ ایسا کرنا بڑا گناہ ہے۔ اور نہ تم نماز چھوڑ سکتے ہو۔ پھر کیا کرو گے۔ سمجھو تو تم کو ایسے وقت میں تمہاری سہولت اور آسانی کے لئے خدا تعالیٰ نے یتیم کا حکم فرمایا ہے۔ یہ اللہ تعالیٰ کی مہربانی ہے۔ اور اس بات کی روشن دلیل ہے کہ ہمارا دین آسان ہے۔ اس میں ہماری کمزوریوں کا

یوں پورا خیال رکھا گیا ہے۔

تمیم کا بیان اور اس کا طریقہ

تمیم عربی زبان کا لفظ ہے۔ عربی میں اس کا معنی ہے "ارادہ کرتا"۔ شریعت میں تمیم سے یہ مراد ہے کہ آدمی نیت کر کے اپنے دونوں ہاتھ پاک مٹی پر مارے۔ پھر ان کو پورے چہرے پر (وضو کر کے) پھیر دے۔ پھر دوبارہ اپنے ہاتھ پاک مٹی پر مار کر دائیں ہاتھ کو بائیں ہاتھ سے اور بائیں ہاتھ کو دائیں ہاتھ سے کہنی سمیت اچھی طرح پھیر دے۔ اس طرح کرتے کا نام تمیم ہے۔ اور تمیم کا طریقہ وضو کرنے والے اور غسل کرنے والے شخص کے لئے یکساں ہے۔ تمیم کرنے سے آدمی اسی طرح پاک ہو جاتا ہے جیسا کہ وہ وضو یا غسل کرنے سے پاک ہو جاتا ہے۔ اب وہ نماز بھی پڑھ سکتا ہے اور قرآن شریف بھی چھو سکتا ہے۔ مگر یہ بات اچھی طرح یاد رکھو کہ جس طرح وضو میں تمام چہرے اور ہاتھوں پر پانی بہنچنا ضروری ہے۔

اسی طرح تیمم میں بھی سائے چہرے اور کہنیوں تک ہاتھوں
پھیرنا ضروری ہے۔ اگر کوئی جگہ باقی رہ جائے تو تیمم نہیں
ہوگا۔ ہاں بچو! دو ہاتھیں خوب یاد رکھو:-

- ۱۔ تیمم میں تین فرض ہیں:- اہت کرتا ۲۔ دونوں ہاتھ
- پاک مٹی پر مارنا ۳۔ دونوں ہاتھ دوسروں سے چہرہ اور
- کہنیوں پر اس طریقہ سے پھیرنا جس طرح ہم نے بیان کیا۔
- ۴۔ تیمم پاک مٹی، غبار، ریت، پتھر، چھوتا پر کیا جاتا
- ہے۔ اور ایسی چیزوں پر جو آگ میں گھل جاتی ہیں یا آگ سے
- جل کر راکھ ہو جاتی ہیں۔ ان پر تیمم کرنا درست نہیں۔

نواقض تیمم

ان چیزوں کا بیان جن سے تیمم ٹوٹ جاتا ہے

پہلے سے بچو! تم بہت سمجھدار ہو اس لئے تم ضرور ہم
سے یہ سوال کرو گے کہ جس طرح وضو آٹھ چیزوں سے ٹوٹ
جاتا ہے اسی طرح تیمم بھی کسی چیز سے ٹوٹ جاتا ہوگا۔

اس سوال کا جواب یہ ہے کہ تیمم بھی اُن چیزوں سے ٹوٹ جاتا ہے جن سے وضوء ٹوٹ جاتا ہے اور مزید خوب بیماری جاتی ہے اور پانی کا استعمال کچھ تکلیف نہ دے یا پانی مل جائے تو اُس وقت بھی تیمم ٹوٹ جاتا ہے۔

یہ بھی یاد رکھو کہ اگر کسی نے قرآن شریف پڑھنے یا چھونے یا مسجد میں داخل ہونے یا اذان کہنے یا سلام کا جواب دینے کے لئے تیمم کر لیا تو اس تیمم سے نماز جائز نہیں۔ ہاں اگر نماز جائزہ یا سجدہ تلاوت کے لئے تیمم کرے تو اُس سے نماز جائز ہے۔

سوالات

- ۱۔ تیمم شریعت میں کسے کہتے ہیں؟
- ۲۔ تیمم کا طریقہ کیا ہے؟
- ۳۔ تیمم میں کتنے مرتبہ پاک مٹی پر ہاتھ رکھنے پڑتے ہیں؟
- ۴۔ تیمم میں کتنے فرض ہیں؟
- ۵۔ تیمم کن چیزوں سے ٹوٹ جاتا ہے؟

تیسرا باب

موزوں اور جبیرہ پر مسح کرنا

وضوء میں ایک صورت ایسی بھی ہے جس میں پاؤں دھونا ضروری نہیں۔ بلکہ پاؤں پر مسح کرنا کافی ہوتا ہے۔ وہ صورت یہ ہے کہ اگر کسی نے چمڑے کے موزے جن سے پاؤں ٹخنوں تک چھپے رہیں یا ایسے اونی، سوتی موتے پہنے جن میں چمڑے کا تھلا لگا ہوا ہو۔ یا وہ ایسے اونی، سوتی موزے پہنے جو اتنے موٹے اور گاڑے ہوں کہ خالی موزے پہن کر تین چار میل راستہ چلنے سے نہ پھٹیں تو اس قسم کے موزوں پر مسح کرنا جائز ہے۔ بشرطیکہ وضوء کر کے یا پاؤں دھو کر موزے پہنے۔ پھر وضوء ٹوٹنے کی حالت میں بھی موزے پہنے ہوئے ہو۔ اگر آدمی اپنے گھر یا کسی جگہ ہو تو ایک دن اور ایک رات موزوں پر مسح کرے

اور سفر میں ہو تو تین دن تین رات تک مسح کرنا جائز ہے۔ مسح اس طرح کرے کہ ہاتھ کی انگلیاں پانی میں مچھو کر تین انگلیاں پاؤں کے نیچے پر رکھ کر اوپر کی طرف کھینچے۔ انگلیاں پوری رکھے۔ صرف ان کے سر رکھنا کافی نہیں اگر موزہ اتنا پھٹ گیا ہو کہ پاؤں کی تین چھوٹی انگلیوں کے برابر پاؤں کھل گیا یا چلنے میں کھل جاتا ہے تو اس پر مسح جائز نہیں اور اس کے کم پھا ہوا تو جائز ہے۔

جبیرہ پر مسح کرنے کا طریقہ

جبیرہ وہ لکڑی ہے جو ٹوٹی ہوئی ہڈی ٹھیک کرنے کے لئے باندھی جاتی

ہے۔ یہاں جبیرہ سے وہ لکڑی یا زخم کی پٹی یا مرہم کا پھایہ مراد ہے۔ اگر اس لکڑی یا پٹی کا کھولنا اور پھایہ کا اکھاڑنا تکلیف پہنچائے تو اس وقت اس لکڑی اور پٹی اور پھایہ پر مسح کرنا جائز ہے۔ مگر یہ بات اچھی طرح یاد رکھو کہ ساری مرہم پٹی پر مسح کرنا چاہیے خواہ اس کے نیچے زخم ہو یا نہ ہو۔

سوالات

- ۱۔ کس قسم کے موزوں پر مسح کرنا جائز ہے؟ ۲۔ بتاؤ مسح کی کتنی مدت ہے؟
 - ۳۔ پاؤں پر مسح کرنے کا طریقہ دکھاؤ۔ ۴۔ کس قسم کے موزوں پر مسح کرنا درست ہے؟
 - ۵۔ جبیرہ کسے کہتے ہیں اور اس پر مسح کرنا کس وقت درست ہے؟
- لے نوٹ۔ باتا دین جو بزرگ موزے نیچے جاتے ہیں ان پر مسح کرنا اکثر علماء کے نزدیک جائز نہیں ہے۔

چوتھا باب

غسل کا بیان

غسل نہلانے کو کہتے ہیں۔ غسل میں بدن کی پاکی اور صفائی مقصود ہوتی ہے۔ غسل کرنے کا شریعت میں ایک خاص طریقہ ہے اور وہ یہ ہے کہ اول دونوں ہاتھ گھٹنوں تک دھوئے۔ پھر استنجا کرے اور بدن سے حقیقی نجاست دھو ڈالے۔ پھر ایسا وضوء کرے جیسا کہ نماز کے لئے کرتا ہے۔ پھر تمام بدن کو تھوڑا پانی ڈال کر ہاتھ سے ملے۔ پھر سارے بدن پر تین دفعہ پانی بہانے کھلی کرے۔ ناک میں پانی ڈالے۔ شریعت میں غسل کی تین قسمیں ہیں۔ ۱۔ غسل فرض ۲۔ غسل سنت۔ ۳۔ غسل مستحب۔ ۱۔ غسل فرض وہ غسل ہے جس سے مسلمانوں پر نہانا فرض اور ضروری ہو جاتا ہے۔ اُن میں سے ایک مرد اور عورت دونوں پر شامل ہوتا ہے اور آخری دو صرف عورتوں کے ساتھ خاص ہیں۔

۱۔ یہ مردوں اور عورتوں پر اُس وقت فرض ہوتا ہے جب کہ اُن کی بلوغت ایک خاص طریقہ سے یقینی ہو جاتی ہے۔

۲۔ یہ اُس وقت عورتوں پر فرض ہو جاتا ہے جب کہ اُن سے ماہواری خون منقطع ہو جاتا ہے۔

۳۔ یہ عورتوں کو اُس وقت فرض ہو جاتا ہے جبکہ انکی زچگی کی حالت ختم ہو جاتی ہے۔

غسل سنت کا بیان

غسل کے سنت چار ہیں :- ۱۔ جمعہ کی نماز کے لئے غسل کرنا۔

۲۔ دونوں عیدوں کی نماز کے لئے غسل کرنا ۳۔ حج کا احرام باندھنے سے پہلے غسل کرنا ۴۔ عرفات میں ٹھہرنے کے لئے غسل کرنا۔

غسل مستحب کا بیان

غسل مستحب بہت ہیں جن میں سے کچھ یہ ہیں :-

۱۔ شعبان کے چھینے کی پندرہویں رات میں جسے شبِ برات کہتے ہیں۔

۲۔ سورج گرہن اور ۳۔ چاند گرہن کی نماز ادا کرنے کے لئے غسل کرنا۔

۴۔ میت کو نہلائے کے بعد غسل کرنا ۵۔ کافر کا اسلام لانے کے بعد غسل کرنا۔

۶۔ یہ پیغمبر ﷺ نے سنت قرار دئے ہیں :- ۷۔ یہ غسل اچھے اور بہتر ہیں اور اگر کوئی نہ کرے تو گنہگار نہیں ہوگا۔

پانچواں باب

اذان و اقامت کا بیان

پیائے نیچو! اب تک تم نے طہارت، وضو، تیمم، مسح اور غسل کے اور پاک و ناپاک پانی کے شرعی معانی اور احکام معلوم کئے۔ اب تم نماز پڑھنے کے قایل ہو گئے ہو۔ لیکن فرض نماز مسجد میں جماعت کے

ساتھ پڑھی جاتی ہے۔ اس لئے اُس کے لئے پہلے اعلان کیا جاتا ہے تاکہ سب محلہ والے ایک ساتھ اللہ تعالیٰ کی عبادت میں شریک ہو سکیں۔ اس اعلان کا نام شریعت کی زبان میں "اذان" ہے۔

اذان کے اصلی کلمات یہ ہیں۔	شرعی طریقہ ادا۔
اللہ اکبر اللہ اکبر	یہ دونوں کلمے ایک سانس میں
خدا سب بڑا ہے خدا سب بڑا ہے	اُونچی آواز سے قبلہ کی طرف مڑ کر کہو۔
اللہ اکبر اللہ اکبر	یہ بھی اُونچی آواز میں ایک سانس
خدا سب بڑا ہے خدا سب بڑا ہے۔	میں ادا کروں۔

کلمات اذان

أَشْهَدُ أَنْ لَا إِلَهَ إِلَّا اللَّهُ

میں گواہی دیتا ہوں کہ خدا تعالیٰ کے سوا کوئی معبود نہیں

أَشْهَدُ أَنْ لَا إِلَهَ إِلَّا اللَّهُ

میں گواہی دیتا ہوں کہ خدا تعالیٰ کے سوا کوئی معبود نہیں

أَشْهَدُ أَنَّ مُحَمَّدًا رَسُولُ اللَّهِ

میں گواہی دیتا ہوں کہ حضرت محمد صلی اللہ علیہ وسلم خدا کے رسول ہیں

أَشْهَدُ أَنَّ مُحَمَّدًا رَسُولُ اللَّهِ

میں گواہی دیتا ہوں کہ حضرت محمد صلی اللہ علیہ وسلم خدا کے رسول ہیں

حَتَّى عَلَى الصَّلَاةِ

نماز کے لئے آؤ

حَتَّى عَلَى الصَّلَاةِ

نماز کے لئے آؤ

حَتَّى عَلَى الْفَلَاحِ

کامیابی کی طرف آؤ

حَتَّى عَلَى الْفَلَاحِ

کامیابی کی طرف آؤ

شرعی طریقہ ادا

قبلہ کی طرف منہ کر کے ایک

سانس میں اونچی آواز میں

کہو۔

یہ کلمہ اپنی دائیں طرف منہ کر کے

پڑھو مگر تمہارا سینہ قبلہ کی طرف

یہ اپنے بائیں طرف منہ کر کے پڑھو۔

مگر تمہارا سینہ قبلہ کی طرف ہر قرار ہے۔

اللَّهُ أَكْبَرُ اللَّهُ أَكْبَرُ
 خُدا سب سے بڑا ہے۔ خُدا سب سے بڑا ہے
 لَا إِلَهَ إِلَّا اللَّهُ
 خُدا کے سوا کوئی معبود نہیں
 جس طرح شروع اذان میں تم نے یہ کلمات
 پڑھے تھے اس وقت بھی اسی طرح پڑھو۔
 قبلہ کی طرف منہ کر کے پڑھو۔

اذان کے کلمات پڑھ کر معلوم ہو گیا ہے کہ یہ کلمات پندرہ ہیں۔
 پانچوں نمازوں کی اذان میں کوئی فرق نہیں صرف صبح کی اذان میں
 حَيَّ عَلَى الْفَلَاحِ کے بعد دو مرتبہ الصَّلَاةُ خَيْرٌ مِنَ النَّوْمِ (نماز نیند
 بہتر ہے) پڑھتے ہیں۔

اذان کا جواب

اذان کا جواب دینا ضروری ہے۔ اذان کے دو جواب ہیں
 ایک فوری وہ یہ کہ مُؤَذِّن یعنی اذان کہنے والا زبان سے جو کلمہ پڑھتا جائے
 تو تم بھی آمین آمین کہو اس کو پڑھتے جاؤ۔ مگر جب مُؤَذِّن حَيَّ عَلَى الصَّلَاةِ
 کہے تو تم اس وقت لا حول ولا قُوَّةَ إِلَّا بِاللَّهِ پڑھو اور جب
 حَيَّ عَلَى الْفَلَاحِ کہے تو تم مَا شَاءَ اللَّهُ پڑھا کرو۔
 اذان کا دوسرا جواب فعلی ہے جس وقت مُؤَذِّن تم کو اذان کے

۲۹
کلمات سے خدا کی عبادت کی طرف بلائے تو تم دنیا کے تمام کام
چھوڑ کر مسجد میں حاضر ہو کر نماز باجماعت میں شریک ہو جاؤ۔

اذان کی دُعا

مُؤذِّن جب اذان سے فارغ ہو جائے تو وہ اور اذان
سننے والے اُس وقت یہ دُعاء پڑھا کریں۔

اللَّهُمَّ رَبِّ هَذِهِ الدَّعْوَةُ التَّائِمَةُ وَالصَّلَاةُ
الْقَائِمَةُ اِنِّ مُحَمَّدٍ الْوَسِيْلَةُ وَالْفَضِيْلَةُ
وَابْعَثْهُ مَقَامًا مَّخْمُودًا الَّذِي وَعَدْتَنِي يَوْمَ
الْقِيَامَةِ اِنَّكَ لَا تَخْلِفُ الْمِيْعَادَ۔ اس دُعاء کے ساتھ
درد و شریف بھی پڑھو گے تو کیا ہی اچھا ہے۔

(ترجمہ) اے اس پوری دُعاء کے اور اے کھڑی ہونے والی
نماز کے مالک! حضرت محمدؐ کو وسیلہ اور اونچا درجہ عطا فرما اور آپؐ
کو اُس مقام محمود سے سرفراز فرما جس کا تم نے آپؐ سے وعدہ فرمایا ہے۔
بے شک آپؐ وعدہ خلافی نہیں کرتے ہیں۔

ہو شیاز بچو! یہ بات تم اچھی طرح سمجھ گئے ہو گے کہ اذان کا مقصد تو یہ ہے کہ اُن لوگوں کو نماز باجماعت کی طرف بلایا جائے جو مسجد سے باہر ہوتے ہیں اور جس وقت لوگ مسجد میں جمع ہوتے ہیں تو وہ اس وقت نفل نماز یا اذکار و اوراد میں ہوتے ہیں تو دوبارہ اُن کو جماعت کے لئے اذان کے کلمات کے ذریعے بلایا جاتا ہے تاکہ فوراً جماعت میں شامل ہو جائیں۔ اس بلانے کا نام شریعت میں اقامت ہے۔ اقامت اور اذان کے کلمات میں کوئی فرق نہیں۔ اقامت میں حَيَّ عَلَى الْفَلَاحِ کے بعد قَدْ قَامَتِ الصَّلَاةُ (نماز جماعت کھڑی ہو گئی) دوم مرتبہ پڑھا جاتا ہے ۛ

اذان و اقامت میں ان چیزوں کا خیال رکھو

- ۱۔ اذان و اقامت با وضو کیا کرو ۲۔ دونوں کے وقت قبلہ کی طرف مُنہ کر کے رکھا کرو۔ ۳۔ شہادت کی انگلیوں کے پوروں کو دو کانوں کے سوراخوں میں ڈال لو۔

۴۔ اذان کے کلمے اونچی آواز سے کرو۔ ۵۔ حَتَّی عَلَی الصَّلَاةِ کے وقت اپنا منہ دائیں طرف کرلو۔ ۶۔ حَتَّی عَلَی الْفَلَاحِ کے وقت اپنا چہرہ بائیں طرف کرو۔ مگر سینہ ہر حال میں قبلہ کی طرف کرلو۔ ان چیزوں کو مستحباتِ اذان کہتے ہیں ۷۔

سوالات

- ۱۔ اذان کسے کہتے ہیں ؟
- ۲۔ اذان کس مقصد سے دی جاتی ہے ؟
- ۳۔ اذان اور اقامت میں کیا فرق ہے ؟
- ۴۔ اذان کے کتنے کلمے ہیں اور اقامت کے کتنے کلمے ہیں ؟
- ۵۔ اذان کی دُعاء سُنَاؤ۔
- ۶۔ اذان کے مستحبات بیان کرو۔

پہلے باب

نماز کے اوقات کے بیان میں

بچو! انہم نے سنا ہوگا کہ خدا تعالیٰ نے رات دن میں مسلمانوں پر پانچ نمازیں فرض کی ہیں ان کے لئے خاص اوقات مقرر کئے ہیں۔ اس لئے ہم تمہارے لئے ہر نماز کا وقت ترتیب وار بیان کرتے ہیں:-

نماز فجر کا وقت

سُورج نکلنے سے نہیٹا ڈیڑھ گھنٹہ پہلے مشرق کی طرف آسمان کے کنارے پر ایک سفیدی ظاہر ہوتی ہے۔ وہ سفیدی زمین سے اٹھ کر اوپر کی طرف ایک ستون کی شکل میں بلند ہوتی ہے، اسے صبح کا ذب کہتے ہیں:-

تھوڑی دیر رہ کر یہ سفیدی غائب ہو جاتی ہے۔ اس کے بعد دوسری سفیدی ظاہر ہوتی ہے جو مشرق کی طرف سے دائیں بائیں پھیلتی ہے۔ اوپر کی طرف لمبی لمبی نہیں اٹھتی اسے صبح صادق کہتے ہیں۔ صبح صادق نکلنے سے نماز فجر کا وقت شروع ہوتا ہے اور آفتاب کے نکلنے سے پہلے پہلے تک رہتا ہے۔ آفتاب کا کنارہ ذرا سے نکلنے سے ہی فجر کا وقت ختم ہو جاتا ہے۔

نماز ظہر کا وقت

سُورج ڈھلنے سے شروع ہوتا ہے اور ٹھیک دوپہر کے وقت ہر چیز کا جتنا سایہ ہو۔ اُس کے علاوہ جب ہر چیز کا سایہ اُس کے دوگنا ہو جائے تو ظہر کا وقت ختم ہو جاتا ہے۔

نماز عصر کا وقت

ظہر کا وقت ختم ہونے پر اُس کا وقت شروع ہو جاتا ہے جو سورج غروب ہونے تک رہتا ہے۔

مغرب نماز کا وقت

آفتاب غروب ہونے کے بعد شفق ابرق کے غائب ہونے سے پہلے پہلے تک رہتا ہے۔ شفق ابرق سے وہ سفیدی مراد ہے جو اُس سرخی کے بعد ظاہر ہوتی ہے جو مغرب کی طرف سے سورج غروب ہونے کے بعد نمودار ہوتی ہے۔

عشاء نماز کا وقت

شفق ابرق (سفیدی شفق) جاتے رہنے کے بعد سے عشاء کا وقت شروع ہوتا ہے اور صبح صادق ہونے سے پہلے پہلے تک رہتا ہے۔

پیارے بچو! یہ بات یاد رکھو کہ عشاء نماز کے بعد اور ایک نماز پڑھی جاتی ہے جس کا نام نماز وتر ہے۔ اس کا وقت عشاء نماز کے بعد سے شروع ہو جاتا ہے جو صبح صادق تک رہتا ہے مگر وتر کا عشاء نماز سے پہلے پڑھنا کسی طرح جائز نہیں۔

تعداد رکعات یعنی کس نماز میں کتنی رکعتیں پڑھی جاتی ہیں۔

۱۔ فجر کی نماز میں صرف چار رکعتیں ہوتی ہیں۔ پہلی دو رکعتیں سنت اور پھر دو رکعتیں فرض۔

۲۔ نمازِ ظہر میں دس رکعتیں اس ترتیب سے پڑھی جاتی ہیں پہلی چار رکعتیں سنت ایک سلام سے۔ اس کے بعد چار رکعتیں فرض کی ایک سلام سے۔ پھر دو رکعتیں سنت کی ہیں۔

۳۔ نمازِ عصر میں صرف چار رکعتیں فرض کی ایک سلام سے پڑھی جاتی ہیں۔

۴۔ نمازِ مغرب میں پہلے تین رکعتیں فرض کی ایک سلام سے پڑھی جاتی ہیں پھر دو رکعتیں سنت کی۔

۵۔ نمازِ عشاء میں پہلی چار رکعتیں فرض کی ایک سلام سے پڑھی جاتی ہیں۔ اس کے بعد دو رکعتیں سنت کی پڑھی جاتی ہیں۔ آخر میں تین رکعتیں وتر کی ایک سلام سے پڑھی جاتی ہیں۔

پانچوں نمازوں کی رکعتوں کی مجموعی تعداد ۴۲ ہیں جن میں سے ۱۷ فرض، ۱۲ رکعتیں سنت اور ۳ رکعتیں وتر کی واجب ہیں۔ اب تمام پانچوں نمازوں کی فرضوں اور سنتوں کی مجموعی

رکعتوں کا نقشہ اچھی طرح دیکھ لو۔

نماز کا نام	فرض سے پہلے کی رکعتیں	فرض	بعد فرض کی رکعتیں
فجر	دو رکعتیں مؤکدہ	دو رکعتیں	x
ظہر	چار رکعتیں سنت مؤکدہ	چار رکعتیں	دو رکعتیں مؤکدہ
عصر	x	چار رکعتیں	x
مغرب	x	تین رکعتیں	دو رکعتیں مؤکدہ
عشاء	x	چار رکعتیں	دو رکعت سنت تین رکعت و نروا جب

ساتواں باب

نماز کے شرائط اور ارکان کا بیان

نماز سے پہلے سات شرطوں کا پایا جانا نہایت ضروری ہے
ان کے پائے جانے کے بغیر نماز نہیں پڑھی جاسکتی۔ وہ
سات شرطیں یہ ہیں :-

۱۔ بعض لوگ فرض عصر سے پہلے چار رکعتیں (جو کہ مستحب ہیں) پڑھتے ہیں :-

۱۔ بدن کا پاک ہونا۔ یعنی اس پر کوئی نجاست ظاہری نہ لگی ہو۔
جیسے پاخانہ، پیشاب یا اور کسی قسم کی ناپاکی۔ اسی طرح شرعی
ناپاکی سے بھی بدن پاک ہوتا چاہیے یعنی وضو یا غسل
فرض اُس کے ذمہ باقی نہ ہو۔

۲۔ جن کپڑوں میں نماز پڑھی جائے وہ پاک ہونے چاہئیں
اُس کی تفصیل طہارت کے باب میں تمام پڑھ چکے ہو۔

۳۔ جس جگہ نماز پڑھی جائے وہ پاک ہونی چاہیے اور اس
کا ہر قسم کی گندگی اور آلودگی سے پاک ہونا ضروری ہے۔
۴۔ ستر کی جگہ چھپانا۔ مرد کا ستر ناف سے لے کر گھٹنوں تک
ہونا چاہیے اور عورت کے دونوں ہاتھ پاؤں اور چہرہ کے

سوا اُس کا تمام بدن قابلِ ستر ہے۔ اُس کے سر کے بال بھی
ستر میں شامل ہیں۔ یہ بات بھی یاد رکھو کہ نماز کے سوا
باقی اوقات میں عورت کا چہرہ ستر میں داخل ہے۔

۵۔ وقت کا ہونا۔ یعنی جس نماز کے لئے جو وقت مُقرر ہے
وہ نماز اُسی وقت میں پڑھ لینی چاہیے جیسا کہ تمام کو پہلے

معلوم ہو گیا۔ سمجھا رہے تھے! یاد رکھو کہ فرض نمازوں کے لئے وقت مقرر ہے اور نفل نمازوں اور رات میں جو وقت بڑھنا چاہو پڑھ سکتے ہو۔ ہاں کچھ وقت ایسے بھی ہیں جن میں ہم نفل نماز بھی نہیں پڑھ سکتے ہیں۔ اُن کا بیان آگے آئے گا۔

- ۶۔ قبلہ کی طرف مُنہ کر کے نماز شروع کر لینا۔ ہم مسلمانوں کا قبلہ بیت اللہ یعنی کعبہ شریف ہے۔ نماز کی نیت کرتا یعنی جس نماز کو شروع کرے، پہلے دل سے اُس کی نیت اور ارادہ کرے۔ زبان سے نیت کرنا ضروری نہیں بلکہ دل سے جانتا کافی ہے کہ میں فلاں نماز پڑھتا ہوں۔

نماز کے ارکان کا بیان

ارکان نماز اُن چیزوں کو کہتے ہیں جو نماز کے اندر فرض ہیں

۱۔ ارکان، رکن کی جمع ہے۔ جیسے شرائط، شرط کی جمع ہے۔

ارکان اور شرائط میں صرف اتنا فرق ہے کہ شرائط وہ فرائض ہیں جو نماز سے باہر ہوتے ہیں اور نماز کی صحت اور درستی ان کے بغیر نہیں ہوتی۔ اور ارکان ان فرائض کا نام ہے جو نماز کے اندر ہوتے ہیں اور اگر ان میں سے کوئی رہ جائے تو نماز نہیں ہوگی۔

نماز میں چھ ارکان ہیں :-

۱۔ تکبیر تحریمہ کہنا : یعنی نماز کی نیت باندھتے وقت ہاتھ اٹھاتے ہوئے **اللہ اکبر** کہا جاتا ہے۔ اس سے نماز شروع ہو جاتی ہے۔ چونکہ شروع نماز میں جوں ہی **اللہ اکبر** بڑھا جاتا ہے تو وہ تمام باتیں جو نماز کے خلاف ہوتی ہیں حرام ہو جاتی ہیں۔ اس لئے اسے تکبیر تحریمہ کہتے ہیں۔

۲۔ نماز کا دوسرا رکن قرأت ہے۔ قرأت قرآن مجید پڑھنے کو کہتے ہیں۔ اس کی صورت یہ ہے کہ :- فرض کی پہلی دو رکعتوں اور نماز وتر، سنت اور نفل نماز کی تمام رکعتوں میں سورہ فاتحہ کے علاوہ کم سے کم ایک لمبی آیت یا چھوٹی تین آیتیں پڑھ لینی چاہئیں اور فرض کی تیسری اور چوتھی رکعت میں

صرف سورت فاتحہ پڑھی جاتی ہے۔

۱۔ نماز کا تیسرا رکن قیام ہے۔ قیام سیدھے کھڑے ہونے کو کہتے ہیں۔ نماز میں سیدھا کھڑا رہنا فرض ہے۔ لیکن اگر بیماری یا کسی خوف سے سیدھے طرح کھڑے ہونے کی طاقت نہ ہو۔ تب بیٹھ کر نماز پڑھنا جائز ہے۔ اور نفل نماز میں قیام کرنا فرض نہیں مگر ثواب آدھا ہوگا۔

۲۔ نماز کا چوتھا رکن رکوع کرنا ہے۔ رکوع کرنے کا مسنون طریقہ یہ ہے کہ نماز پڑھتے والا اس قدر جھکے کہ اُس کا سر اور اُس کی کمر برابر ہے۔ اور ہاتھ پسلیوں سے جدا ہیں۔ اور دونوں گٹھنوں کو دونوں ہاتھوں سے مضبوط پکڑے۔

۵۔ نماز کا پانچواں رکن سجدہ کرنا ہے۔ سجدہ زمین پر پیشانی رکھنے کا نام ہے۔ ہر رکعت میں دو سجدے ہوتے ہیں۔ اور دونوں فرض ہیں۔

۶۔ نماز کا چھٹا رکن قعدۂ اخیرہ ہے۔ تمام نمازوں کے آخر میں دوزانو التحیات پڑھنے کے لئے بیٹھتے ہیں۔ اس لئے

الْحَيَّاتُ لِلَّهِ سَعِيدٌ وَرَسُولُهُ تَكْبِيرٌ بِحُضْرِهِ

واجبات نماز کا بیان

س: واجبات نماز سے کیا مراد ہے؟

ج: واجبات نماز اُن چیزوں کو کہتے ہیں جن کا نماز میں ادا کرنا ضروری ہے۔ اگر ان میں سے کوئی چیز بھولے سے چھوٹ جائے تو سجدہ سہو کر لینے سے نماز درست ہو جاتی ہے اور بھولے سے چھوٹنے کے بعد سجدہ سہو نہ کیا جائے۔ یا قصداً کوئی چیز چھوڑ دی جائے تو نماز کو لوٹانا واجب ہوتا ہے۔

س: واجبات نماز کتنے ہیں؟

ج: واجبات نماز چودہ^{۱۴} ہیں: (۱) فرض نمازوں کی پہلی دو رکعتوں کو قرائت کے لئے مقرر کرنا (۲) فرض نمازوں کی تیسری اور چوتھی رکعت کے علاوہ تمام نمازوں کی ہر رکعت میں سورۃ فاتحہ پڑھنا (۳) فرض نمازوں کی پہلی دو رکعتوں میں اور واجب اور سنت اور نفل نمازوں کی تمام رکعتوں میں سورۃ فاتحہ کے بعد کوئی سورہ یا بڑی ایک آیت یا چھوٹی تین آیتیں

واجبات نماز

- پڑھنا (۳) سورۃ فاتحہ کو سورۃ سے پہلے پڑھنا (۵) قراءت اور رکوع میں اور سجدوں اور رکعتوں میں ترتیب قائم رکھنا۔
- (۶) قومہ کرنا۔ یعنی رکوع سے اٹھ کر سیدھا کھڑا ہونا (۷) جلسہ یعنی دونوں سجدوں کے درمیان میں سیدھا بیٹھ جانا (۸) تعدیل اسکاں یعنی رکوع و سجدہ وغیرہ کو اطمینان سے اچھی طرح ادا کرنا۔
- (۹) قعدۃ اولیٰ یعنی تین اور چار رکعت والی نماز میں دو رکعتوں کے بعد تشہد کی مقدار بیٹھنا۔ (۱۰) دونوں قعدوں میں تشہد پڑھنا۔
- (۱۱) امام کو نماز فجر، مغرب، عشاء، جمعہ، عیدین، تراویح اور رمضان شریف کے وتروں میں آواز سے قرات کرنا اور ظہر، عصر وغیرہ نمازوں میں آہستہ پڑھنا۔ (۱۲) لفظ سلام کے ساتھ نماز سے علیحدہ ہونا۔
- (۱۳) نماز وتر میں قنوت کے لئے تکبیر کہنا اور دعائے قنوت پڑھنا۔
- (۱۴) دونوں عیدوں کی نماز میں نہایت تکبیریں کہنا۔

نماز کی سنتوں کا بیان

من : نماز کی سنتوں سے کیا مراد ہے ؟

ج : جو چیزیں نماز میں حضور رسول کریم صلی اللہ علیہ وآلہ وسلم سے

ثابت ہوئی ہیں لیکن ان کی تاکید فرض اور واجب کے برابر ثابت نہیں ہوئی، انہیں سنت کہتے ہیں۔ ان چیزوں میں سے کوئی چیز اگر بھولے سے چھوٹ جائے تو نہ نماز ٹوٹتی ہے، نہ سجدہ سہو واجب ہوتا ہے، نہ گناہ ہوتا ہے اور قصداً چھوڑ دینے سے نماز تو نہیں ٹوٹتی اور نہ سجدہ سہو واجب ہوتا ہے۔ لیکن چھوڑنے والا ملامت کا مستحق ہوتا ہے۔

سوال : نماز میں کتنی سنتیں ہیں ؟

جواب : نماز میں اکیس سنتیں ہیں۔

۱۔ تکبیر تحریمہ کہنے سے پہلے دونوں ہاتھ کانوں تک اٹھانا۔
 ۲۔ دونوں ہاتھوں کی انگلیاں اپنے حال میں کھلی اور قبضہ رخ رکھنا۔
 ۳۔ تکبیر کہتے وقت سر کو نہ جھکانا (۴) امام کا تکبیر تحریمہ اور ایک رکن سے دوسرے رکن میں جانے کی تمام تکبیریں بقدر حاجت بلند آواز سے کہنا (۵) ید سے ہاتھ کو بائیں ہاتھ پر ناف کے نیچے باندھنا (۶) ثنا پڑھنا (۷) تَعُوْذُ بِعِیْنِ اَعُوْذُ بِاللّٰهِ پڑھنا۔ (۸) بِسْمِ اللّٰهِ پڑھنا (۹) فرض نماز کی تیسری اور چوتھی رکعت میں

صرف سورۃ فاتحہ پڑھنا (۱۰) آمین کہنا (۱۱) ثنا اور لَعُوذ اور بِسْمِ
 اللہ الخ اور آمین سب کو آہستہ پڑھنا (۱۲) سنت کے موافق قُرأت
 کرنا یعنی جس جس نماز میں جس قدر قرآن مجید پڑھنا سنت ہے اُس
 کے موافق پڑھنا (۱۳) رکوع اور سجدے میں تین تین بار تسبیح پڑھنا۔
 (۱۴) رکوع میں سر اور پیچھ کو ایک سیدھ میں برابر رکھنا اور دونوں
 ہاتھوں کی انگلیوں سے گھٹنوں کو پکڑ لینا (۱۵) قومہ میں امام کو سَمِیعَ
 اللہُ لِمَنْ حَمَدَ اور مُقَدِّی کو رَبَّنَا لَكَ الْحَمْدُ کہنا اور منفرد کو
 تسمیع اور تحمید دونوں کہنا (۱۶) سجدے میں جاتے وقت پہلے
 دونوں گھٹنے پھر دونوں ہاتھ پھر پیشانی رکھنا (۱۷) جلسہ اور قعدہ میں
 بایاں پاؤں بچھا کر اس پر بیٹھنا اور سیدھے پاؤں کو اس طرح کھڑا
 رکھنا کہ اس کی انگلیوں کے سرے قبلے کی طرف رہیں۔ اور دونوں
 ہاتھ رانوں پر رکھنا (۱۸) تشہد میں اَشْهَدُ اَنْ لَا اِلَهَ اِلاَّ اللہُ پر کلمہ
 کی انگلی سے اشارہ کرنا (۱۹) قعدہ اخیر میں تشہد کے بعد درود
 پڑھنا (۲۰) درود کے بعد دُعاء پڑھنا (۲۱) پہلے دائیں طرف
 پھر بائیں طرف سلام پھیرنا:

نماز کے مستحبات کا بیان

نماز میں پانچ چیزیں مستحب ہیں :- ۱۔ تکبیر تحریمیہ کہتے
وقت استیغاث سے دونوں ہتھلیاں نکال لینا ۲۔ رکوع و سجدہ
میں منفرد کو تین مرتبہ سے زیادہ تسبیح کہنا ۳۔ قیام کی حالت میں
سجدے کی جگہ پر اور رکوع میں قدموں کی پیٹھ پر اور جلسہ اور
قعدہ میں اپنی گود پر اور سلام کے وقت اپنے مونڈوں پر نظر رکھنا۔
(۴) کھانسی کو اپنی طاقت بھرنے دینا (۵) جمائی میں اپنا منہ
بند رکھنا اور کھل جائے تو قیام کی حالت سیدھے ہاتھ اور باقی
حالتوں میں بائیں ہاتھ کی پشت سے منہ چھپا لینا۔

نماز کے واجبات کا بیان

پیارے بچو! اب تک تم نے نماز کے شرائط، ارکان، واجبات
سنیں اور مستحبات جان لئے۔ اب کچھ تفصیلات کے ساتھ نماز کے
مختلف کاموں کے نام یاد رکھو۔

۱۔ قعدہ کی طرف منہ کر کے کھڑا ہونا۔

۲۔ تکبیر تحریمیہ۔ اللہ اکبر کہنا۔

۱۔ رفع یدین	شروع نماز میں ہاتھ اٹھانا۔
۲۔ ثناء	سُبْحَانَكَ اللَّهُمَّ پورا پڑھنا۔
۵۔ تَعُوذُ	پورا اَعُوذُ بِاللّٰهِ الخ پڑھنا۔
۶۔ تسمیہ	پورا بِسْمِ اللّٰهِ پڑھنا۔
۷۔ قراءت	قرآن شریف سے کچھ آیتیں پڑھنا۔
۸۔ رکوع	گٹھنوں پر خاص طرح جھکنا۔
۹۔ تسبیح	رکوع میں سُبْحَانَ رَبِّيَ الْعَظِيمِ پڑھنا۔
۱۰۔ قومہ	رکوع سے بیدھے طرح کھڑا ہونا۔
۱۱۔ تسمیع	قومہ کی حالت میں امام کا سَمِعَ اللّٰهُ لِمَنْ حَمِدَهُ کہنا۔
۱۲۔ تحمید	قومہ کی حالت میں مقتدی کا رَبَّنَا لَكَ الْحَمْدُ کہنا۔
۱۳۔ سجدہ	زمین پر پیشانی رکھنا۔
۱۴۔ جلسہ	دو سجدوں کے درمیان اچھی طرح قرا کرنا۔
۱۵۔ التَّحِيَّاتُ	پڑھنا وَرَسُولُهُ نَبَاكَ
۱۶۔ تَوَرُّكُ	التَّحِيَّاتُ سے لے کر آخری سلام تک بائیں سر میں پڑھنا۔

۲۷
۱۷۔ درود شریف الْحَيَّاتُ کی درود شریف پڑھنا۔
۱۸۔ دُعائے مغفرت درود شریف کے بعد اَللّٰهُمَّ اِنِّیْ ظَلَمْتُ نَفْسِی
پوری دُعائے پڑھنا۔

۱۹۔ سلام پھیرنا۔ دُعائے مغفرت کے بعد دائیں طرف مُنہ کر کے
السَّلَامُ عَلَیْکُمْ وَرَحْمَةُ اللّٰهِ اور پھر بائیں طرف مُنہ کر کے السَّلَامُ
عَلَیْکُمْ وَرَحْمَةُ اللّٰهِ کہنا۔

سوالات

- ۱۔ شرائط اور فرائض کے درمیان فرق بتائیے۔
- ۲۔ نماز میں کتنے شرائط اور کیا کیا ہیں ؟
- ۳۔ نماز کے واجبات بیان کیجئے۔
- ۴۔ نماز کے کاموں کے نام بتائیے۔
- ۵۔ نماز میں کتنی چیزیں سُنّت ہیں ؟
- ۶۔ نماز کے ارکان کیا کیا ہیں ؟
- ۷۔ ہر رکعت میں ایک سجدہ فرض ہے یا دونوں سجدے ؟

آٹھواں باب

نماز پڑھنے کی پوری ترتیب

پیارے بچو! اب تک تم نے نماز کے شرائط اور ارکان اور نماز کے مختلف کاموں کے نام معلوم کئے۔ اب ہم تم کو پوری تفصیل کے ساتھ نماز پڑھنے کی ترتیب سکھاتے ہیں۔

عقل مند بچو! جب تم نماز پڑھنے کا ارادہ کرو گے تو پہلے اپنا بدن چھوٹی بڑی اور حقیقی اور محکمٰی ناپاکی سے پاک کر لو۔ اور پاکی کپڑے پہن کر پاک جگہ پر قبلہ کی طرف منہ کر کے اس طرح کھڑے ہو جاؤ کہ دونوں قدموں کے درمیان چار انگلیوں یا اس کے قریب قریب فاصلہ ہے۔ پھر اس نماز کی نیت دل سے کر لو جو تم پڑھنا چاہتے ہو اور اگر زبان سے بھی نیت کرو گے تو وہ بھی اچھا ہے۔ پھر دونوں ہاتھ کانوں تک اٹھاؤ۔ ہاتھوں کی پتھیلیاں اور انگلیاں قبلہ کی طرف رہیں اور انگوٹھے کانوں کی نوک کے مقابل ہوں اور انگلیاں

کھلی رہیں۔

اس وقت اللہ اکبر کہہ کر دونوں ہاتھ ناف کے نیچے باندھ

لو۔ دائیں ہاتھ کی تھیلی بائیں ہاتھ کی تھیلی کی کُشت پر رہے اور

انگوٹھے اور چھینگی کلائی پر رہیں اور اپنی نظر سجدہ کی جگہ کی طرف

رکھو۔ اس کے بعد آہستہ آہستہ پوے خشوع کے ساتھ ثنا پڑھو۔

پھر تَعَوُّذ، پھر تسمیہ پڑھ کر سورہ فاتحہ پڑھو۔ جب سورہ فاتحہ ختم

کرو گے تو آہستہ آہستہ اُمین کہو۔ سورہ فاتحہ کے بعد کوئی سورت

یا کوئی بڑی آیت یا کم سے کم تین چھوٹی آیتیں پڑھو لیکن اگر تم

امام کے پیچھے نماز پڑھ رہے ہو تو صرف ثنا پڑھ کر خاموش کھڑے رہو۔

قرآن مجید میں سے جہاں کہیں پڑھو، صحیح صحیح اور صاف صاف

پڑھو، پڑھنے میں جلدی نہ کرو پھر اللہ اکبر کہتے ہوئے رکوع

میں جاؤ۔ انگلیوں کو کھول کر رکھو اور ان سے گٹھنوں کو پکڑ لو۔ پیر

کو ایسا سپرہا کر لو کہ اگر اس پر پانی کا پیالہ رکھ دیا جائے تو ٹھیک

رکھا ہے۔ سر کو پیٹھ کی سپرہ میں رکھو یعنی نہ زیادہ اونچا اور نہ زیادہ

نیچا ہاتھ پسلیوں سے علیحدہ رہیں اور پنڈلیاں کھڑی رہیں۔ پھر

اس کی تسبیح پرتین یا پانچ یا سات مرتبہ سبحان ربی العظیم
 پڑھو۔ پھر سمیع اللہ لمن حمد کہتے ہوئے کھڑے ہو جاؤ۔
 اور سائیکالک الحمد پڑھ لو۔ پھر اللہ اکبر کہتے ہوئے
 سجدے میں جاؤ۔ پہلے دونوں گھٹنے پھر دونوں ہاتھ پھر ناک
 پھر پیشانی رکھو۔ چہرہ دونوں ہتھیلیوں کے درمیان اور انگلیوں
 سان کے مقابل رہیں۔ ہاتھوں کی انگلیوں کو ملا کر رکھو تاکہ سب کے
 سرے قبلہ کی طرف رہیں۔ کہنیاں پسلیوں سے اور پیٹ رانوں
 سے علیحدہ رہیں۔ کہنیاں زمین پر مت بچھاؤ۔ سجدے میں تین یا
 پانچ یا سات مرتبہ سبحان ربی العظیم پڑھو۔ پھر پہلے پیشانی
 پھر ناک پھر ہاتھ اٹھا کر اللہ اکبر کہتے ہوئے اٹھو اور سیدھے
 بیٹھ جاؤ اور کھڑے ہو کر ہاتھ باندھ لو اور بسم اللہ الخ اور سورہ
 فاتحہ اور کوئی سورہ پڑھو۔ امام کے پیچھے ہو لو کچھ نہ پڑھو خاموش
 کھڑے رہو۔ اسی قاعدہ سے رکوع، قوم، سجدہ، جلسہ اور دوسرا
 سجدہ کر لو۔ دوسرے سجدے سے اٹھ کر بائیں پاؤں بچھا کر اس پر
 بیٹھ جاؤ۔ دایاں پاؤں کھڑا رکھو۔ دونوں پاؤں کی انگلیوں کے سرے

قبلہ کی طرف رہیں اور دونوں ہاتھ زانو پر رکھو اور اَلْحَيَاتُ
وَسُؤْلُهُ يَكُنْ بِرُءُوسِهِ اَوْ رِجْلَيْهِ اَشْهَدُ اَنْ لَا اِلَهَ اِلَّا اللهُ
پر پہنچو گے تو سیدھے ہاتھ کے انگوٹھے اور بیچ کی انگلی سے حلقہ
باندھو اور چھینگی اور پاس والی انگلی کو بند کر لو اور کلمہ کی انگلی اٹھا
کر اشارہ کر لو۔ لَا اِلَهَ اِلَّا اللهُ پر انگلی اٹھاؤ اور اَلْحَيَاتُ پر جھکاؤ۔
اگر دو رکعت والی نماز ہو تو دو رو و شریف پڑھو اور دُعا سے معذرت
پڑھ کر دائیں بائیں طرف سلام پھیر دو۔

جب دائیں طرف سلام کے ساتھ منہ پھیرو گے تو اس میں بائیں
طرف کے ساتھ والے فرشتوں (کراماتین) اور نمازیوں کی نیت
کرو اور جب بائیں طرف سلام پھیرو گے تو اس میں بائیں طرف کے
ساتھ لہنے والے فرشتوں اور نمازیوں کی نیت کر لو اور جس طرف
امام ہو اُس طرف کے سلام میں امام کی بھی نیت کرو اور امام دونوں
سلاموں میں مقتدیوں اور فرشتوں کی نیت کرے۔

اگر تین رکعت یا چار رکعت والی نماز ہے تو تہم ختم
ہوتے ہی اَللّٰهُ اَكْبَرُ کہتے ہوئے کھڑے ہو جاؤ اور باقی نماز

یعنی ایک رکعت اگر تین رکعت والی نماز ہے یا دو رکعتیں۔ اگر چار رکعتوں والی نماز ہے، اُس کے قاعدے کے مطابق پوری کر کے تشہد کے بعد دو وِثْرِ لُفِ اور دُعاء سے فراغت کے بعد سلام پھیر دو دوسری طرف سلام پھیرتے ہی سمجھو کہ تمہاری نماز ختم ہو گئی۔ اب تم پر وہ چیزیں حلال ہو گئیں جو تکبیر تحریمہ کے وقت سے اس وقت تک تم پر حرام ہو گئی تھیں۔

بعد سلام کے مُسْتَحَبَّات

سلام کے بعد اَسْتَغْفِرُ اللہ تین مرتبہ پڑھ کر یہ دُعاء پڑھو۔
 اَللّٰهُمَّ اَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ
 وَالْاِكْرَامِ پھر آیت الکرسی پڑھو۔ اس کے بعد مختصر دُعاء کہو اور سُنَّتیں
 پڑھو اگر اُس کے بعد سُنَّتیں ہوں۔ پھر سُبْحَانَ اللہ ۳۳ بار الْحَمْدُ
 لِلّٰہ ۳۳ بار اللہ اَکْبَرُ ۳۳ بار لَا اِلٰهَ اِلَّا اللہ دس مرتبہ
 اور دو وِثْرِ لُفِ پڑھنے کے بعد اللہ تعالیٰ سے دُعا میں مانگو۔

سوالات

- ۱۔ تشہد میں ہاتھ کہاں پر رکھتے ہیں؟
- ۲۔ تشہد میں اشارہ کرنے کا طریقہ کیا ہے؟
- ۳۔ کس لفظ سے اشارہ شروع کرتے ہیں؟ اور ختم کہاں کرتے ہیں؟
- ۴۔ نماز کا سب سے پہلا کام اور آخری کام کیا ہے؟

نماز جمعہ کا بیان

دیندار بچو! اب تک تم نے پانچوں نمازوں کے مختصر احکام معلوم کئے۔ اب ہم تم کو نماز جمعہ کے احکام بتانا چاہتے ہیں۔ ہمارے دین میں ہفتہ کے دنوں کا سردار جمعہ کا دن ہے اُس کی بڑی فضیلت ہے۔ اس دن ہمارے بابا آدم علیہ السلام دُنیا میں آئے ہیں اور اسی دن قیامت ہوگی۔ اس دن کی اور بھی بہت سی خوبیاں ہیں۔

آداب جمعہ کا بیان

جمعہ کے دن نہانا، دھلے ہوئے یا نئے کپڑے پہننا سنت ہے۔

نماز جمعہ کی خصوصیات : ۱۔ نماز جمعہ ہر ایک مسلمان پر فرض نہیں بلکہ یہ ایسے مسلمان پر فرض ہے جو آزاد، بالغ، عقلمند، تندرست اور اپنے گھر میں رہنے والا ہو۔

۴۔ نماز جمعہ نابالغ بچوں، دیوانوں، مسافروں، اندھوں، ابا، بچوں، قیدیوں اور زخمی غلاموں پر فرض نہیں۔ ہاں اگر یہ لوگ بھی جمعہ کی نمازیں شریک ہوں گے تو ان کی نماز درست ہوگی۔

۴۰۔ یہ نماز صرف شہروں، قصبوں اور بڑے بڑے گاؤں میں پڑھی جاتی ہے۔

۴۔ جمعہ کے دن ظہر کے وقت میں دو اذانیں دی جاتی ہیں۔ پہلی اذان نماز کے لئے اور دوسری اذان خطبہ کے لئے۔

۵۔ جمعہ کی نماز کیلئے نہیں بلکہ جماعت کے ساتھ پڑھی جاتی ہے۔

۶۔ جمعہ کی نماز اگرچہ شہر کی سب مسجدوں میں پڑھی جاتی ہے مگر

جامع مسجد میں اس کا پڑھنا زیادہ ثواب ہے۔

- ۷۔ جمعہ کی نماز میں اونچی آواز سے قرأت پڑھی جاتی ہے۔
- ۸۔ جماعت سے پہلے خطیب منبر پر کھڑے ہو کر دو خطبے پڑھتا ہے۔
 دونوں خطبوں میں تھوڑے سے وقفہ کے ساتھ فرق کر لیتا ہے خطبوں میں
 دین کے ضروری احکام اور اہم باتوں کی طرف مسلمانوں کو متوجہ کرتا ہے۔
 دوسرا خطبہ ختم ہوتے ہی اقامت کہی جاتی ہے۔ خطیب فرض کی دو
 رکعتوں کی نیت کر کے نماز پڑھاتا ہے اور دونوں رکعتوں میں قرأت
 اونچی آواز سے پڑھاتا ہے۔ فرض کی دو رکعتوں کے بعد پھر سنت کی
 چار رکعتیں ایک سلام سے پڑھی جاتی ہیں۔ یوں سمجھو کہ جمعہ کے دن صرف
 دس رکعتیں ہیں پہلے چار سنت کی۔ پھر دو رکعتیں جماعت کے ساتھ فرض
 کی۔ پھر چار رکعتیں سنت کی۔ اس طرح جمعہ کے احکام پورے ہو گئے۔

سوالات

- ۱۔ نماز جمعہ کی خصوصیتیں کیا ہیں ؟
- ۲۔ بتاؤ جمعہ کیوں ہفتہ کے دنوں کا سردار ہے ؟
- ۳۔ بتاؤ جمعہ کی نماز خطبہ سے پہلے ہوتی ہے یا خطبہ کے بعد ؟
- ۴۔ آداب جمعہ کیا ہیں ؟
- ۵۔ جمعہ کی نماز کن لوگوں پر فرض نہیں ؟

نماز وتر کا بیان

سمجھدار بچو! ہم نے پہلے تم کو بتایا تھا کہ ایک اور نماز ہے جو عشاء کی سنتوں کے بعد پڑھی جاتی ہے۔ اس کی تین رکعتیں ہیں۔ یہ نماز واجب ہے یعنی اس کا درجہ فرض سے کم اور سنت سے زیادہ ہے۔ اس کی بڑی تاکید کی ہے۔ اس کا وقت عشاء نماز کے بعد سے شروع ہوتا ہے جو صبح صادق سے کچھ پہلے تک رہتا ہے جو اللہ کے بند تہجد نماز پڑھنے کی عادت رکھتے ہیں وہ وتر نماز تہجد کے بعد بھی پڑھ سکتے ہیں۔ اسی میں اُن کو زیادہ ثواب ہے۔ اور جو لوگ تہجد نماز پڑھنے سے گزر نہیں وہ وتر نماز عشاء کے متصل سونے سے پہلے ہی پڑھ لیتے ہیں۔ اس میں اُن کو سہولت اور آسانی ہے۔

نماز وتر مغرب کی نماز کی طرح ہے۔ فرق اتنا ہے کہ مغرب نماز فرض ہے اور وتر نماز واجب ہے۔ دوسرا فرق یہ ہے کہ نماز وتر کی تمیزی رکعت میں سورہ فاتحہ اور صم سورہ کے بعد کائول تک ہاتھ اٹھاؤ۔ اور پھر دعاء قنوت پڑھو اور پھر رکوع کر کے مطابق عادت باقی نماز پوری کرو اور سلام پھیرنے کے بعد بلند آواز سے سبحان الملک

اَلْقُدُّوْصِ دُوْمرتبہ اور تیسرے مرتبہ رَبُّ الْمَلٰٓئِكَةِ وَالرُّوْحِ
 پڑھا کرو۔ اور یاد رکھو کہ جس کو دُعَاءِ قَنُوْتِ یاد نہ ہو وہ یہ دُعَا پڑھے
 رَبَّنَا اِنْتَنِا فِی الدُّنْیَا حَسَنَةً وَفِی الْاٰخِرَةِ حَسَنَةً وَقِنَا عَذَابَ النَّارِ

یہ نماز رمضان میں عشاء نماز کے فرض
 نماز تراویح کا بیان اور سنت کے بعد پڑھی جاتی ہے یہ

مردوں اور عورتوں کے لئے سنت مؤکدہ ہے اور اس کا پڑھنا جماعت
 کے ساتھ سنت کفایہ ہے جس کا مطلب یہ ہے کہ اگر محلہ کی مسجد میں تراویح
 کی جماعت پڑھی جائے اور کوئی شخص تنہا اسے گھر میں پڑھ لے
 تو وہ گنہگار نہ ہوگا۔ لیکن اگر محلہ کے سب لوگ اس کی جماعت چھوڑ دیں گے
 تو تمام محلہ والے گنہگار ہوں گے۔ اس کا وقت عشاء کے بعد صبح صادق تک ہے۔

تراویح کا وقت وتر سے پہلے اور وتر کے بعد بھی رہتا ہے۔ یعنی اگر
 کسی شخص کی تراویح کی کچھ رکعتیں رہ گئی ہوں اور امام وتر پڑھنے
 لگے تو یہ شخص اپنے امام کے ساتھ وتر پڑھے اور وتر کے بعد تراویح
 کی باقی رکعتیں پوری کر لے۔

تراویح کی بیس رکعتیں ہیں جو دس سلاموں کے ساتھ پڑھی جاتی

ہیں۔ ہر چار رکعت کے بعد کچھ دیر آرام کرنا چاہیئے۔

عام طور اہل اسلام ہر چار رکعتوں کے بعد یہ تسبیح پڑھتے ہیں :-

سُبْحَانَ ذِي الْمَلِكِ وَالْمَلَكُوتِ سُبْحَانَ ذِي الْعِزَّةِ وَالْعَظَمَةِ
وَالْقُدْرَةِ وَالْهَيْبَةِ وَالْكِبْرِيَاءِ وَالْجَبَرُوتِ سُبْحَانَ الْمَلِكِ
الْحَيِّ الَّذِي لَا يَنَامُ وَلَا يَمُوتُ سُبُّوحٌ قُدُّوسٌ رَبُّنَا وَرَبُّ
الْمَلَائِكَةِ وَالرُّوحِ لَا إِلَهَ إِلَّا اللَّهُ وَنَسْتَغْفِرُكَ اللَّهُ وَنَسْأَلُكَ الْجَنَّةَ
وَنَعُوذُ بِكَ مِنَ النَّارِ يَا أَرْحَمَ الرَّاحِمِينَ

یوں چھتے میں ایک مرتبہ نماز تراویح میں قرآن مجید ختم کرنا سنت ہے۔

رمضان شریف میں وتر کی نماز تراویح کے بعد جماعت کے ساتھ پڑھی جاتی ہے اور باقی مہینوں میں وتر کی نماز علیحدہ پڑھی جاتی ہے۔

سوالات

- ۱۔ وتر کی نماز کا وقت بیان کرو۔
- ۲۔ بناؤ وتر کی نماز فرض ہے یا واجب؟
- ۳۔ کیا واجب کا درجہ سنت سے زیادہ ہے یا کم؟
- ۴۔ وتر نماز کا وقت بیان کرو۔
- ۵۔ بناؤ کہ وتر کی نماز علیحدہ پڑھی جاتی ہے یا جماعت کے ساتھ؟
- ۶۔ نماز تراویح کس نماز کا نام ہے؟
- ۷۔ یہ سنت ہے یا واجب؟ ۸۔ اس کے ادا کرنے کا طریقہ دکھاؤ۔

دو عیدوں کے شرعی احکام

اور عید نماز ادا کرنے کا طریقہ

یہاں پہنچو! اسلام نے سال بھر میں دو دن خوشی منانے کے لئے مقرر کئے ہیں۔ حقیقت میں یہ دو دن قومی اجتماع اور شکرانہ کے ساتھ تعلق رکھتے ہیں۔ ان میں سے ایک عید الفطر ہے جو ہمیشہ اسلامی تاریخ کے مطابق شوال کی پہلی تاریخ کو ہوتی ہے۔ یہ رمضان کے روزوں کے شکرانہ کے سلسلہ میں منائی جاتی ہے۔ اور دوسرا دن عید اضحیٰ ہے جو ذی الحجہ کی دسویں تاریخ کو منائی جاتی ہے۔ یہ دن حضرت ابراہیم اور حضرت اسماعیل علیہما السلام کی مقدس قربانی کی یاد میں منایا جاتا ہے۔ دو دنوں عیدوں کی سنتیں یہ ہیں :-

- ۱۔ مسواک کرنا ۲۔ نئے یا دھلے ہوئے کپڑے پہننا ۳۔ خوشبو لگانا ۴۔ عید گاہ میں عید نماز پڑھنے کے لئے پیدل چلنا ۵۔ ایک راستہ سے عید گاہ جانا اور دوسرے راستہ سے اپنا گھر واپس آنا ۶۔ عید الفطر میں آہستہ آہستہ راستہ میں تکبیر کہنا ۷۔ عید اضحیٰ میں اونچی آواز

سے راستہ میں تکبیر کہنا ۸۔ عید الفطر میں پہلے کھجوروں یا مٹھی چیر
سے افطار کرنا اور پھر عید گاہ کی طرف چلنا ۹۔ عید الفطر میں صدقہ فطر ادا کرنا
۱۰۔ عید اضحیٰ میں عید گاہ سے لوٹنے کے بعد اپنے جانور کے گوشت سے کچھ کھا لینا۔
عید نماز ادا کرنے کا طریقہ ۱۱۔ دونوں عیدوں کی نماز دو رکعت ہے جو کہ
واجب ہے۔ ان دونوں نمازوں کے لئے اذان اور تکبیر نہیں۔

نماز عید کی نیت ۱۲۔ یہ ہے کہ میں اس امام کے پیچھے عید الفطر کی
واجب نماز دو رکعت معہ چھ زائد تکبیروں کے پڑھنے کی نیت کرتا
ہوں۔ پھر تکبیر تحریر کر ہاتھ باندھ لو اور ثنا پڑھو۔ پھر تین زائد تکبیر
پڑھو اور ہر تکبیر میں اپنے ہاتھ آویزاں چھوڑ دو۔ دوسری تکبیر کے بعد اپنے
ہاتھ معمول کے مطابق باندھو اور باقی نماز عادت کے مطابق پڑھو۔
صرف دوسری رکعت میں امام کی قراءت کے بعد پھر تین زائد تکبیریں کہو
اور ہر تکبیر میں ہاتھ آویزاں رکھو اور چوتھی تکبیر کے بعد رکوع کرو۔ اور
عاد کے مطابق نماز کے باقی کام کر کے سلام پھیرو اور عید نماز ختم ہو گئی۔

اس کے بعد امام صاحب اذان کے بغیر دو خطبے پڑھیں گے جن میں صدقہ
فطر اور قربانی کے احکام اور اہم باتوں کی طرف تہنات ذہن متوجہ کر لے گا
۱۳۔ اگر عید اضحیٰ ہو تو بجائے عید الفطر کے عید اضحیٰ کا لفظ کہئے ۱۴

اول عزیر بیچو! تم امام صاحب کا خطبہ پوری توجہ کے ساتھ سناؤ

سوالات

- ۱۔ عید نماز کی کتنی رکعتیں ہیں؟ ۲۔ عید الفطر کی سنتیں بیان کرو
- ۳۔ عید قربانی کی کیا کیا سنتیں ہیں؟ ۴۔ عید نماز میں کتنی تکبیریں زیادہ ہیں؟
- ۵۔ عید نماز میں خطبہ کس وقت پڑھتے ہیں؟

مُسا فر اور اس کی نماز | ہمارے دین میں مُسا فر اُس شخص کو کہتے ہیں جو اپنے گھر

سے انگریزی میل کے حساب سے اڑتالیس^{۲۸} میل دُور جانے کی نیت کرے۔ اگر اس سے کم سفر کی نیت کرے تو وہ شریعت میں مُسا فر نہیں رہے۔ سفر عام ہے کہ پیدل ہو یا ریل گاڑی یا ہوائی جہاز سے۔ جوں ہی آدمی سفر کرنے کی نیت سے اپنے شہر کی بستی سے نکل جائے تو اُس پر سفر کے احکام نافذ ہوں گے۔ اس لئے مُسا فر جب اس قسم کے سفر کا ارادہ کرے اور اپنی بستی سے نکل جائے تو وہ قصر کرے۔ قصر کا مطلب یہ ہے کہ اللہ تعالیٰ نے مُسا فر پر یہ ہر بانی کی ہے کہ چار رکعت والی فرض نماز میں اُس پر سے دو رکعتیں مُعاف کی ہیں یعنی مُسا فر نمازِ ظہر نمازِ عصر نمازِ عشاء میں بجائے چار رکعت کے صرف دو رکعتیں پڑھ کر سلام پھیر

لیکا۔ دیکھو ہمارا خدیم پر کتنا زبردست مہربان ہے کہ اُس نے ہمارے سفر کا بھی خیال رکھا۔ مسافر باقی نمازیں عادت کے مطابق پڑھے گا۔

بچو! یہ دو مسئلے ضرور یاد رکھو۔

- ۱۔ اگر مسافر ایسے شخص کے پیچھے اقتدا کرے جو مُقیم ہو یعنی مسافر نہ ہو تو اُس وقت مسافر کو امام کی پیروی کی بناء پر پوری نماز پڑھنی ہے۔
- ۲۔ جب مسافر کسی جگہ پندرہ دن ٹھہرنے کی نیت کرے تو اُسے نیت کرتے ہی اپنی نماز پوری پڑھنی ہوگی۔

بچو! تم جانتے ہو کہ آدمی کبھی مریض یعنی بیمار کی نماز اتنا درست ہوتا ہے اور کبھی بیمار۔

بیماری کی حالت میں آدمی کبھی اتنا کمزور ہوتا ہے کہ اُسے کھڑے ہو کر نماز پڑھنی دشوار ہوتی ہے یا اُسے کھڑے ہونے سے سر میں چکر آنے کا خطرہ پیدا ہو جاتا ہے یا کھڑا ہونے کی طاقت تو ہے مگر رکوع اور سجدہ نہیں کر سکتا۔ نماز تو چھوڑ نہیں سکتا وہ کسی حال میں مُعاف نہیں۔ اس لئے خدا تعالیٰ نے ایسے وقت بیمار کو بیٹھ کر نماز پڑھنے کی اجازت دی ہے۔ پھر اگر رکوع سجدہ کر سکتا ہے تو رکوع سجدہ کے ساتھ نماز ادا کر لے اور

اگر رکوع اور سجدہ کرنے کی طاقت نہیں تو رکوع سجدہ کے اشارے سے سر جھکا کر کرے اور سجدہ کے اشارے میں رکوع کے اشارہ کے مقابلہ میں سر کو زیادہ جھکا دے۔

سوالات

- ۱۔ شریعت میں مسافر کیسے کہتے ہیں؟
- ۲۔ قصر کیسے کہتے ہیں؟
- ۳۔ وہ کونسی نمازیں ہیں جن میں مسافر کو بجا چار رکعت صرف دو رکعتیں پڑھنی ہیں؟
- ۴۔ وہ کونسی حالت ہے جس میں مسافر کو برابر نماز پڑھنی ہے؟
- ۵۔ بیماری کی حالت میں نماز پڑھنے کا طریقہ کیا ہے؟

مفسدات یعنی نماز ٹوٹنے والی چیزیں

ادھی کبھی بے پروائی اور غفلت کے ساتھ نماز پڑھتا ہے۔

اس لئے بعض اوقات اس سے بڑی غلطیاں ہو جاتی ہیں جن کی وجہ سے نماز ٹوٹ جاتی ہے۔ تو اب وہ بھی سن لو کہ وہ کیا چیزیں ہیں۔

۱۔ نماز میں قصد یا بھول کر باتیں کرنا۔ تھوڑی باتیں یا بہت۔

۲۔ نماز میں کسی کو سلام کرنا یا اس جیسا کوئی لفظ کہہ دینا۔

۳۔ سلام کا جواب دینا یا پھینک آنے والے کو بیرحمک اللہ یا

- نماز سے باہر والے کسی شخص کو دُعا پر آمین کہنا۔
- ۴۔ کسی بُری خبر پر اِنَّا لِلّٰہِ وَاِنَّا اِلَیْہِ رَاجِعُونَ پڑھنا یا کسی اچھی خبر پر اَلْحَمْدُ لِلّٰہِ کہنا۔
- ۵۔ نماز میں قرآن شریف دیکھ کر پڑھنا۔
- ۶۔ قبلہ کی طرف سے بلا عذر سینہ پھیر لینا۔ ناپاک جگہ پر سجدہ کرنا۔
- ۷۔ بالغ آدمی کا نماز میں قہقہہ مار کر یا آواز سے ہنسنا۔
- ۸۔ کھانا، پینا چاہے بھولے سے ہو یا ارادہ سے۔
- ۹۔ قرآن مجید پڑھنے میں کوئی سخت غلطی کرنا۔
- ۱۰۔ کپڑا مثلاً چادر سر پر ڈال کر اُس کے دونوں کنارے لٹکا دینا۔
- ۱۱۔ کپڑوں کو مٹی سے بچانے کے لئے ہاتھ سے روکنا یا سمیٹنا۔
- ۱۲۔ اپنے کپڑوں یا بدن سے کھیلنا۔
- ۱۳۔ منہ میں روپیہ، پیسہ یا اور کوئی ایسی چیز رکھ کر نماز پڑھنا جس کی وجہ سے قرأت پڑھتے میں دقت آجائے۔
- ۱۴۔ پاخانہ یا پیشاب کی حاجت ہونے کی حالت میں نماز پڑھنا۔
- ۱۵۔ انگلیاں چٹکانا ۱۶۔ نماز میں انگریزی لکھنا۔

نمبر ایک سے نمبر ۱۶ تک جو چیزیں بیان کی گئی ہیں وہ مکذوبہ ہیں۔

سجدہ سہو کا بیان۔ عزیز بچو! اب ہم تم کو ایک ضروری مسئلہ

بتاتے ہیں، وہ یہ ہے کہ انسان سے نماز میں بھولے سے غلطی ہو جاتی

ہے۔ شرعیہ نے اس کا علاج سجدہ سہو رکھا ہے۔ سہو کے معنی ہیں بھول

جانا۔ کبھی کبھی نماز میں غلطی سے کمی یا زیادتی ہو جاتی ہے مثلاً نماز کے

واجبات میں سے کوئی واجب چھوٹ جائے یا کسی واجب میں تاخیر ہو جائے

یا کسی فرض میں تاخیر یا تقدیم ہو جاتی ہے یا کوئی فرض دو دفعہ ادا کیا

جائے جیسے دو رکوع کر لئے جائیں۔ اسی طرح بھولے سے کسی

واجب کی کیفیت بدل جائے تو ان تمام صورتوں میں جب نماز کے آخری

قعدہ میں بیٹھو گے اور التَّحِيَّاتُ۔ وَرَسُولُهُ یَا نَبِیُّہُ گے تو صرف دائیں

طرف سلام پھیر کر عادت کے مطابق دو سجدہ کرو اور دونوں میں تسبیح

پڑھو پھر دونوں سجدوں کے بعد پھر سے التَّحِيَّاتُ، دو دفعہ شریف اور دعا

پڑھ کر سلام پھیرو۔ اس طرح تمہاری نماز میں جو نقصان ہو گیا تھا وہ دور

ہو جائیگا اور نماز کامل ہوگی۔ اگر کسی نے غلطی کرنے کے بعد سجدہ سہو نہیں

کیا تو اس کی نماز ناقص ہو گئی اور اگر کوئی قصداً اس قسم کی غلطی کرے تو

وہ دوبارہ نماز پڑھے۔ ہم تمہاری آسانی کے لئے چند مثالیں پیش کرتے ہیں، وہ یہ ہیں :- دیکھو اگر تم مچھول سے نماز میں تین سجدے کرو گے یا تمہارا درمیانی قعدہ چھوٹ جائے یا تم نے دو رکوع کر لئے یا تم پہلی یا دوسری رکعت میں سورۃ فاتحہ پڑھنا مچھول گئے یا امام ظہر یا عصر نماز میں قرأت اونچی آواز سے پڑھے یا فجر یا مغرب، عشاء نمازوں میں سے کسی رکعت میں قرأت سررا یعنی چپکے سے پڑھے۔ ان تمام صورتوں میں سجدہ سہو واجب ہوگا۔ ہاں بچو! یہ بات بھی یاد رکھو کہ اگر مقتدی غلطی کرے تو اس سے اس پر سجدہ سہو واجب نہیں ہوتا بلکہ جماعت میں امام کی غلطی کی وجہ سے امام اور مقتدی دونوں پر سجدہ سہو واجب ہو جاتا ہے :-

سوالات

- ۱۔ براؤ نماز کن چیزوں سے ٹوٹ جاتی ہے ؟
- ۲۔ سجدہ سہو سے کیا مطلب ہے اور یہ کب واجب ہو جاتا ہے ؟
- ۳۔ اگر کسی نے ظہر نماز میں قرأت اونچی آواز سے پڑھی یا امام نے مغرب نماز کی قرأت پست آواز سے پڑھی تو کیا اس کی نماز جائز ہو جائے گی ؟
- ۴۔ ایسی چند مثالیں پیش کرو جن سے سجدہ سہو واجب ہو جاتا ہے ؟

نوائِ باب

نمازِ جنازہ کا بیان

میت کی نماز فرض کفایہ ہے اگر ایک دو آدمی بھی پڑھ لیں تو سب کے
 ذمے سے ساقط ہوگی۔ اگر کسی نے نہیں پڑھی تو سب لوگ گنہگار ہوں گے
 جب مسلمان وفات پاتا ہے تو اُس کو پوئے اہتمام کے ساتھ غسل دیا جاتا
 ہے پھر اُس کے لئے ایک خاص طریقہ سے مغفرت کی دُعاء مانگی جاتی ہے
 اسی دُعا کا نام نمازِ جنازہ ہے اور نمازِ جنازہ صحیح ہونے کے لئے ہمارے
 دین میں پانچ شرطیں ہیں :- ۱۔ میت کا مسلمان ہونا ۲۔ میت کا پاک
 ہونا ۳۔ ستر کا ڈھکا ہوا ہونا ۴۔ میت کا امام کے آگے ہونا ۵۔
 نمازِ جنازہ تین وقتوں میں پڑھنا مکروہ ہے :- ۱۔ سورج چڑھتے
 وقت ۲۔ دوپہر یعنی زوال کے وقت ۳۔ سورج ڈوبتے وقت۔
 ان تینوں وقتوں کو "اوقاتِ مکروہہ" کہتے ہیں اس لئے ان اوقات میں
 نہ تو نمازِ جنازہ پڑھنی چاہیئے اور نہ ہی کوئی اور فرض یا نفل نماز۔
 نمازِ جنازہ کی میت :- میں خدا تعالیٰ کے لئے اس امام کے پیچھے نماز

جنازہ پڑھتا ہوں۔ نمازِ جنازہ میں چار تکبیریں ہیں جن کی ترکیب یہ ہے۔

پہلی بار ماتھ اٹھاتے ہوئے اللہ اکبر کہو پھر یہ دُعاء پڑھو۔

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ

وَجَلَّ ثَنَاءُكَ وَلَا إِلَهَ غَيْرُكَ اس کے بعد ماتھ اٹھائے بغیر اللہ

اکبر کہو۔ اگر میت بالغ ہو تو یہ دُعاء پڑھو۔ اللَّهُمَّ اغْفِرْ لِحَيِّنَا وَ

مَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا وَانْشَأْنَا

اللَّهُمَّ مِنْ أَحْيَيْنَاهُ مِنَّا فَاحْيَاهُ عَلَى الْإِسْلَامِ مَنْ تَوَفَّيْتَهُ مِنَّا

فَتَوَفَّهِ عَلَى الْإِيمَانِ اور اگر میت نابالغ ہے تو یہ دُعاء پڑھو۔ اللَّهُمَّ

اجْعَلْهُ لَنَا فَرَطًا وَاجْعَلْهُ لَنَا أَجْرًا وَذُخْرًا وَاجْعَلْهُ لَنَا شَافِعًا

وَمُشَفَّعًا۔ اس دُعاء کے بعد ایک دفعہ پھر ماتھ اٹھائے بغیر اللہ اکبر

کہو اور دائیں طرف مُنہ کر کے السَّلَامُ عَلَيْكُمْ وَرَحْمَةُ اللَّهِ کہو اور دائیں

طرف مُنہ کر کے السَّلَامُ عَلَيْكُمْ وَرَحْمَةُ اللَّهِ کہو۔ نمازِ جنازہ ختم ہو گئی

باقی نمازوں کی طرح نمازِ جنازہ پڑھنے کے لئے بھی با وضو اور صف

وپاک ہونا ضروری ہے۔ اگر کسی وقت جلدی کی وجہ سے کسی شخص کو وضوء

اگر میت عورت ہو تو ہاتھ کی جگہ ہاتھ پڑھو۔ اگر نابالغ لڑکی ہو تو شافِعًا وَ مُشَفَّعًا

کی جگہ شافِعًا وَ مُشَفَّعًا پڑھو۔

کرنے کی گنجائش نہ ہو تو اس صورت میں تمیم کرنا کافی ہے۔

جنازہ کے بعد جب میت سپردِ خاک کرنے کے لئے قبرستان لیا جاتا ہے تو میت کے پیچھے چلتے ہوئے اونچی آواز سے کلمہ شریف پڑھنا مکروہ ہے اور اگر کوئی دل میں پڑھے تو جائز ہے *

سوالات

- ۱۔ نمازِ جنازہ کی کیا حقیقت ہے؟ ۲۔ نمازِ جنازہ کی ترکیب بتاؤ۔
- ۳۔ نمازِ جنازہ کی صحت کے لئے کتنی شرطیں ہیں؟
- ۴۔ اوقاتِ مکروہ کن کو کہتے ہیں؟ ۵۔ بتاؤ نمازِ جنازہ فرض ہے یا واجب؟

دسواں باب

روزے کا بیان

عزیزِ بچو! اب ہم تم کو اسلام کے دوسرے رکنِ صوم کے ضروری احکام اور اہم مسائل بتانا چاہتے ہیں۔ ان کو اچھی طرح سمجھو۔

صوم (روزہ) کے معنی ہیں ”صبح صادق کے ظاہر ہو جانے سے سورج ڈوب جانے تک نہیت کے ساتھ کھانا پینا اور خاص نفسانی لذت

چھوڑ دینا۔ ماہ رمضان کا روزہ رکھنا ہر عاقل و جوان تندرست پر فرض ہے۔ اور جو شخص اُس کے فرض ہونے کو نہ مانے وہ کافر ہے۔ اگر اس سے کہیں روزہ کسی عذر سے نہ رکھا جائے تو اُس کی قضاء فرض ہے۔ نذر اور کھانے کا روزہ واجب ہے۔ اس کے سوا باقی سب نفل۔

رمضان اور نذرِ مُعین کے روزے کی نیت رات سے دوپہر تک کہنی درست ہے مگر قضاء کھارہ اور نذرِ غیرِ مُعین کے لئے رات ہی نیت کرنی چاہیے روزہ رکھنے کے لئے پچھلی رات سحری کھانا سنت ہے۔ یعنی سحری آخری رات میں کھانا مستحب ہے اور اُس میں حتی الامکان تاخیر کرنی چاہیے لیکن اتنی تاخیر نہیں کہ صبح صادق کے بعد تک کھانا جائے۔ اس طرح روزہ خراب ہو جاتا ہے۔ افطار میں جلدی کرنا سنت ہے۔ سورج غروب ہوتے ہی روزہ کھولنا چاہئے۔ روزہ دانہ چھو! جب تم روزہ کھولا کرو گے تو تازہ یا خشک خرما سے روزہ کھولا کرو۔ اگر تازہ یا خشک کھجور نہ ملے تو پانی سے روزہ کھولا کرو۔ البتہ ایسا ہی ہمارے پیارے نبیؐ کا طریقہ تھا جسے سنت کہتے ہیں۔ یاد رکھو جو شخص روزہ رکھ کر کالی گلوچ، بھوٹ، غنیمت اور نمکے کام نہ چھوڑے اُس کا روزہ مقبول نہیں ہوتا۔ اگر شک کی رات مثلاً شعبان کی تیسویں رات کو بادل ہوں تو روزہ

۱۷
نہیں رکھنا چاہیئے۔ شک کی رات اس طرح نیت کرنا درست نہیں کہ اگر کل
رمضان کا دن ہو تو میرا روزہ ہوگا، نہیں تو روزہ نہیں ہوگا۔ جس شخص نے
اکیلے ہی رمضان کا چاند دیکھا تو وہ دونوں صورتوں میں روزہ رکھے۔ خواہ
اُس کی بات مانی جائے یا نہ۔ اور اگر کسی نے نہرا عید کا چاند دیکھا ہو اور اُس
کی بات نہ مانی جائے تو اُسے بھی روزہ رکھنا چاہیئے۔ اور اگر ان حالتوں میں
افطار کر لے تو قضاء واجب ہوگی۔ اور کفارہ نہ دے۔

اگر آسمان پر ابر یا غبار ہو تو رمضان کے چاند کے لئے ایک عادل
شخص کی گواہی کافی ہے۔ مگر شوال اور ذی الحجہ کے لئے دو مردوں یا ایک
مرد اور دو عورتوں کی گواہی ضروری ہے۔ جب مطلع صاف ہو۔ آسمان پر
ابر یا غبار نہ ہو تو تینوں مہینوں کے لئے شرط ہے کہ بہتر ہے ایسے آدمی
گواہی دیں جن کے سچے ہونے پر عقل یقین کرے۔

جب مطلع صاف نہ ہو اور اگر ایک عادل شخص کی گواہی پر رمضان کی
پہلی تاریخ کو روزہ رکھا گیا ہو اور اس طرح سب لوگوں نے تیس روزے ادا
کر لئے ہوں اور تیسویں دن پھر ابر ہو تو اس صورت میں اس شخص کو
پہر افطار نہیں کریں گے جب تک کہ دو عادل گواہی نہ دیں۔

عادل وہ ہے جو کبیرہ گناہ نہ کرے اور صغیرہ گناہوں سے بھی احتیاط

المقدور پر ہنر کرتا ہے ۶

ان چیزوں سے روزہ نہیں ٹوٹ جاتا :-

۱۔ تین گھنٹا ۲۔ سرمرہ لگانا ۳۔ کسی کی غیبت کرنا ۴۔ کمنے

پر قے کرنا ۵۔ کان میں پانی ٹپکانا ۶۔ غبار یا دھواں حلق میں چلا

جانا ۷۔ مسواک کرنا۔

مکروہات روزہ :- یعنی وہ چیزیں جن سے روزہ مکروہ ہو جاتا ہے۔

روزہ دار کسی چیز کو چکھنا اور چبانا اگرچہ وہ اسے حلق کے نیچے

نہ جانے دے مکروہ ہے مگر نیچے کی ماں کیلئے ضرورت کیوقت ایسا کرنا مکروہ نہیں ہے۔

سوالات

- ۱۔ روزہ سے کیا مطلب ہے ؟
- ۲۔ روزہ کس شخص پر فرض ہے ؟
- ۳۔ کس کس چیز سے روزہ کھولنا سنت ہے ؟
- ۴۔ شک کے دن روزہ رکھنا کیسا ہے ؟
- ۵۔ روزہ دار کو کن چیزوں سے پرہیز کرنا چاہیئے ؟
- ۶۔ کس صورت میں ایک عادل آدمی کی گواہی درست ہے ؟

دیندار بچو! کبھی روزہ دار روزوں میں کوئی غلطی کرتا ہے جس سے روزہ ٹوٹ جاتا ہے یا مکروہ ہو جاتا ہے۔ تو اب ہم تمہارے لئے ان چیزوں کی بھی وضاحت کرتے ہیں جن کی وجہ سے قضا یا کفارہ لازم آ جاتا ہے۔

مفسداتِ صوم: یعنی وہ چیزیں جن سے روزہ ٹوٹ جاتا ہے۔

۱۔ جان بوجھ کر کھانا پینا ۲۔ روزہ یاد ہو اور گلی کرتے وقت ارادہ کئے بغیر پانی حلق میں چلا جائے ۳۔ کوئی زبردستی افطار کرے ۴۔ کان یا ناک میں دوا ڈالی جائے ۵۔ سر کے زخم میں دوائی لگائیں اور دماغ میں چلی جائے ۶۔ کنکریاں نکل جائیں ۷۔ اپنی خواہش سے منہ مہر کے قے کی جائے ۸۔ سحری کھالیں یا روزہ افطار کر لیں اس شبہ میں کہ رات ہے اور بعد میں معلوم ہو کہ دن تھا ۹۔ بھولے سے کھاپی لیا اور اس شبہ میں کہ اب روزہ نہیں رہا پھر قضا کھاپی لیا۔

پہلی صُورت کے سوا ان تمام صورتوں میں صرف قضا واجب ہوگی۔ یعنی دن کے بدلے دن اور پہلی صُورت میں کہ رمضان کے دن میں بغیر شرعی عذر کے کھانے پینے سے قضا اور کفارہ دونوں لازم ہو جاتے ہیں۔

کفارہ: ایک روزہ توڑنے کے کفارہ میں ایک غلام آزاد کرنا چاہئے

اگر یہ نہ ہو سکے تو متواتر دو چھینے روزہ رکھنا چاہیئے۔ یہ بھی نہ ہو سکے
تو ساتھ مسکینوں کو کھانا کھلایا جائے۔

وہ لوگ جو روزہ رکھنے سے معذور ہیں :-

۱۔ بہت بوڑھا آدمی جب روزہ نہ رکھ سکے تو اس پر روزہ رکھنا فرض
نہیں بلکہ ہر روز کے عوض ایک مسکین کو کھانا کھلائے جو صدقہ فطر کے
برابر ہو ۲۔ حاملہ عورت ۳۔ دودھ پلانے والی عورت جب اُسے
اپنی یا اپنے بچے کی جان کا خطرہ ہو ۴۔ وہ بیمار جسے روزہ رکھنے سے
بیماری بڑھ جانے کا خوف ہو ۵۔ وہ مسافر جسے روزہ رکھنے سے
نقصان ہو۔ بعض علماء کے نزدیک اُسے روزہ رکھنا مستحب ہے اور بعض علماء
کے نزدیک اُسے روزہ نہ رکھنا ہی بہتر ہے۔

بچو! یہ بات یاد رکھو کہ جب ان لوگوں کا عند جاتا رہے تو ان پر روزہ
نہ رکھئے دنوں کی قضا لازم آجائے گی۔ یعنی ایک دن کے بدلے ایک دن۔
سال کے ان ایام میں روزہ رکھنا منع ہے :- ۱۔ عید الفطر
۲۔ عید الضحیٰ ۳۔ ذی الحجہ کی گیارہویں سے تیرہویں تاریخ تک۔
مستحب روزے :- ۱۔ ماہ شوال میں عید کے دن کے بعد چھ

دن کے روزے یہ روزے متواتر اور جدا جدا۔ دونوں طرح رکھنے جائز ہیں۔

۴۔ ایامِ مبغض یعنی ہر مہینے کی تیرہویں، چودھویں اور پندرہویں تاریخ کو۔
اعتکاف، اعتکاف سنتِ مؤکدہ ہے اور اس کے معنی یہ ہیں کہ

روزہ دار ایسی مسجد میں جس میں جماعت ہوتی ہو عبادت کی نیت سے ٹھہرا
جائے۔ ٹھہرنے کی مدت کم سے کم ایک دن رات ہے۔ مگر امام محمدؒ کے نزدیک
اعتکاف ایک ساعت کی ہے، زیادہ کی کوئی حد نہیں۔ مسجد میں معتکف کو کھانا
پینا، سونا، نمازِ جمعہ کے لئے جامع مسجد میں نکلنا، سودا سامنے رکھے بغیر خرید
و فروخت کرنا جائز ہے۔ مسجد میں ماہِ رمضان کے آخری دس دنوں میں
اعتکاف کرنا سنتِ مؤکدہ ہے۔

گیارہواں باب

زکوٰۃ کے بیان میں

پیارے بچو! تم نے آسان دینیات کے دوسرے حصہ میں پڑھا ہے
کہ دینِ اسلام میں چوتھا رکن زکوٰۃ ہے۔ آج ہم تم کو زکوٰۃ سے متعلق چند
اہم باتیں بتانا چاہتے ہیں۔ تو ابھی طرح سمجھ لو۔

۱۔ جب عاقل بالغ، آزاد مسلمان کے قبضے میں ایسا تجارتی مال ہو جو بڑھتا ہو یا بیٹھ سکتا ہو اور اُس پر ایک سال گزر چکا ہو اور اُس نصاب کے موافق ہو جو خدا تعالیٰ نے اُس کے لئے مقرر کیا ہے۔ تب اُس مال پر ہر سال چالیسواں حصہ خدا کے لئے صحیح مصرف پر خرچ کرنا فرض اور ضروری ہو جاتا ہے۔ اسمیں حکمت ہے کہ اسان طریقہ سے غربت و مسکینی دور کرنا اور یہ کہ سب کے بندے اُس کی دی ہوئی دولت سے فائدہ اٹھا سکیں۔ یاد رکھو کہ۔

۲۔ جو چیزیں اپنے استعمال میں ہوں اُن کی زکوٰۃ نہیں۔ جیسے کھانے کا غلہ، پہننے کے کپڑے، گھر کا اسیاب، سواری کے جانور، مزدوری کے اوزار، بیڑ، ہتھیار کی کتابیں وغیرہ۔

۳۔ جو مال اصل حاجت سے زیادہ ہو جیسے رہنے کے مکان کے سوا کوئی اور مکان، حاجت سے زیادہ برتن اور دوسری ایسی ہی چیزیں اگر ان میں تجارت کی نیت ہو تو زکوٰۃ دینی پڑے گی ورنہ نہیں۔

۴۔ جو شخص قرضدار ہو وہ اپنے مال سے قرض کی رقم کو کم کر کے باقی پر اگر نصاب کے برابر ہو زکوٰۃ دے اور اگر خدا کا فرض ہے جیسے نذر، کفارہ تو اُس پر بھی زکوٰۃ دینی ہوگی۔

۵۔ نصاب مال کی اس مُقررہ مقدار کو کہتے ہیں جس کے موجود ہونے پر زکوٰۃ واجب ہو جاتی ہے۔ ہر ایک شے کا نصاب ذیل میں دیکھو۔

نام شے	نصاب	وہ حصہ جو زکوٰۃ میں دینا ہے	مقدار زکوٰۃ
چاندی	$\frac{1}{52}$ تولے	چالیسواں حصہ	ایک تولہ ۲ ماشہ ۶ رتی
سونا	$\frac{1}{20}$ تولے	"	۲ ماشہ ۲ رتی
مال تجارت	$\frac{1}{5}$ تولے سونے کی قیمت کا	"	چالیسویں حصہ کی قیمت

۶۔ سونا، چاندی سکہ دار ہو، خواہ معمولی ہو، خواہ زیور، سب پر زکوٰۃ ہے۔ پانچ اونٹوں، تین بھینسوں یا گایوں اور چالیس بھیڑ بکریوں پر بھی زکوٰۃ واجب ہوتی ہے۔ ان کے مسئلے تم بڑی کتابوں میں پڑھو گے۔ تجارت کے گھوڑوں، خجروں اور گدھوں پر بھی زکوٰۃ واجب ہے۔

۷۔ مصارف زکوٰۃ یعنی وہ لوگ جن پر زکوٰۃ خرچ کی جاسکتی ہے قرآن مجید کے حکم کے مطابق وہ یہ لوگ ہیں۔

۱۔ فقیر یعنی وہ شخص جو مالک زکوٰۃ نہ ہو۔ ۲۔ مسکین جس کے پاس کچھ بھی نہ ہو۔ ۳۔ زکوٰۃ وصول کرنے والا جسے اس کام کے عوض اپنی محنت کے موافق روپیہ دیا جائے ۴۔ مُکاتب یا غلام کا آزاد کرنا۔

۵۵۔ قرضدار یعنی وہ شخص جس پر کسی کا قرضہ ہو اور اُس کا ادا کرنا خود اُس کے لئے مشکل ہو جائے (۱) اللہ تعالیٰ کی رضا مندی کے لئے جہاد کر نیوالوں پر جبکہ وہ اس کی طرف محتاج ہوں (۲) مسافر لوگوں پر اگرچہ وہ اپنے ملک میں مالدار ہوں۔ اس زمانہ میں مدارس عربیہ اور دینی تعلیم جاری کرنے کے لئے زکوٰۃ دینا درست ہے بشرطیکہ واقعی طور پر دین کی حفاظت کے لئے ہو۔

۵۶۔ وہ جگہیں جن پر مال زکوٰۃ خرچ کرنا درست نہیں۔

۱۔ مسجد بنانا (۲) میت کو کفن دینا (۳) میت کا قرض ادا کرنا۔ (۴) غلام خرید کر پھر آزاد کرنا (۵) اپنے بزرگوں مثلاً باپ، دادا، نانا،

نانی کو زکوٰۃ دینا (۶) اپنی اولاد مثلاً بیٹا، بیٹی، پوتا، پوتی کو دینا۔

۷۔ خاوند کا اپنی بیوی کو دینا (۸) بی ہاشم یعنی حضرت علیؑ، حضرت

عباسؑ، حضرت جعفرؑ، حضرت عقیلؑ اور حضرت حارثؑ کی اولاد

اور ان کے غلاموں کو دینا۔ ۹۔ دولت مند یعنی مالکِ نصاب کو دینا۔

۹۔ صدقہ فطر: صدقہ فطر سہرا زاد مسلمان پر واجب ہے جو تصدق

زکوٰۃ کا مالک ہو اور وہ اُس کی حاجتِ اصلی سے زیادہ ہو۔

۱۰۔ صدقہ فطریں گریہوں دینا مستحب ہے اور منقہ، کھجور، جو، جوالہ، باجرا، مکی، چاول، مونگ وغیرہ بھی دے سکتے ہیں۔ صدقہ فطریں گریہوں، آٹا، ستویا، کشمش پونے دوسیر اور چھوٹے یا جو ساڑھے تین سیر نیچے چائٹیں اور باقی غلات سے پونے دوسیر گریہوں یا ساڑھے تین سیر جو کی قیمت میں جس قدر غلہ آتا ہو اتنا دینا چاہیے اور اگر قیمت دیر نہ پونے دوسیر گریہوں یا ساڑھے تین سیر جو کی قیمت دینی چاہیے۔

۱۱۔ صدقہ فطر عید الفطر کی صبح ہونے سے واجب ہوتا ہے اور عید نماز سے پہلے ادا کرنا چاہیے۔ اور اگر وہ شخص جس پر صدقہ فطر واجب ہے، نہ دے گا تو اس کے ذمہ باقی رہے گا۔

۱۲۔ صدقہ فطر ان لوگوں کی طرف سے دینا چاہیے: ۱۔ اپنی طرف سے ۲۔ اپنی نابالغ اولاد کی طرف سے (۳) اپنی لونڈی یا غلام کی طرف سے ۱۳۔ اپنی بیوی اور بالغ اولاد کی طرف سے نہ دے بلکہ ان لوگوں کو خود

دینا چاہیے تاکہ وہ آئندہ اپنی دینی ذمہ داری کا احساس کریں۔

یہ ہیں زکوٰۃ کے مختصر مسئلے ۛ

سوالات

- ۱۔ زکوٰۃ سے کیا مطلب ہے؟ ۲۔ نصاب کسے کہتے ہیں؟
- ۳۔ زکوٰۃ کن چیزوں پر واجب نہیں؟ ۴۔ زکوٰۃ کے مصارف کیا ہیں؟
- ۵۔ صدقہ فطر کن لوگوں پر واجب ہے اور یہ کب دیا جاتا ہے؟
- ۶۔ کن لوگوں کو زکوٰۃ دینا جائز نہیں؟

بارہواں باب

حج کا بیان

بچو! تم نے پڑھا ہے کہ اسلام کا پانچواں رکن حج ہے۔ اب تم حج کا مطلب سمجھ لو۔ جو مسلمان عاقل، بالغ، آزاد، آنکھوں والا اور اتنا مالدار ہو کہ اُس کو کعبہ شریف کی زیارت کے لئے جانے اور اپنے گھر واپس آنے تک اتنے اخراجات ہوں جو اُس کے اور اُس کے بال بچوں کے لئے کافی ہوں تو اُس پر اپنی عمر میں ایک فہر حج کرنا فرض ہو جاتا ہے۔

ساتھ ہی یہ بھی شرط ہے کہ راستہ میں امن ہو۔ یعنی کسی قسم کا جانی خطرہ نہ ہو۔ عورت کے لئے یہ بھی شرط ہے کہ اُسے اپنا خاوند یا باپ، دادا یا بھائی

۲ وغیرہ قریبی رشتہ دار ساتھ ہو۔ اس کے بغیر وہ حج کو نہیں جاسکتی۔

حج کے اہم کام :- ۱۔ غسل کر کے احرام باندھنا ۲۔ کعبہ شریف کا طواف کرنا ۳۔ نویں ذی الحجہ عرفات میں پہنچنا ۴۔ دسویں ذی الحجہ کی رات میں مزدلفہ میں پہنچنا ۵۔ دسویں، گیارہویں، بارہویں تاریخ میں منیٰ میں ٹھہرنا، وہاں قربانی کرنا، جماروں پر کنکریاں مارنا ۶۔ مدینہ شریف جا کر اپنے پیارے پیغمبر حضرت بنی اکرم صلی اللہ علیہ وسلم کے روضہ پاک کی زیارت کرنا۔

ذبح کرنے کے احکام | بیچو! اب ہم تم کو حلال جانوروں کے ذبح کرنے کا طریقہ بتانا

چاہتے ہیں۔ کچھ یہ بات قدرتی ہے کہ مسلمان دوسری قوموں سے زیادہ گوشت کھاتے ہیں۔ اس لئے ان کو ذبح کرنے کا طریقہ خصوصی طور پر معلوم ہونا چاہیئے کیونکہ جو جانور اسلامی دستور کے مطابق ذبح نہ کی جائے وہ مُردار ہو جاتا ہے اس لئے جانور کو ذبح کرنے کا طریقہ اچھی طرح معلوم ہونا چاہیئے اور ان چیزوں کا خاص خیال رکھنا چاہیئے۔ ذبح کرتے

۱۔ ان میں سے یہ تین کام فرض ہیں۔ ۱۔ غسل کر کے احرام باندھنا ۲۔ نویں تاریخ کو عرفات میں پہنچنا ۳۔ طواف زیارت کرنا۔ ان کے بغیر باقی کام واجب یا سنت ہیں۔

وقت یہ چار گیس کاٹنی چاہئیں :- داہ نہ خرا جس سے سانس آتی ہے داہ مری
جس سے کھانا اور پانی پیٹ میں جاتا ہے (۳، ۴) دوشہ گیس جن میں
سے خون دوڑتا پھرتا ہے۔ یہ دو گیس نہ خرا اور مری کے دائیں
بائیں ہوتی ہیں۔ اگر ان میں سے تین گیس بھی کٹ جائیں تو ذبح حلال
ہو جائے گا۔

ذبح کس چیز سے کرنا چاہیئے ؟ ذبح ایسے دھار والے
چاقو چھری وغیرہ سے کرنا چاہیئے جو ان چاروں رگوں کو کاٹ کر
خون بہا دے۔ مگر اُن دانتوں اور ناخنوں سے جو بدن میں لگے
ہوں ذبح کرنا درست نہیں۔ ذبح میں یہ چیز مستحب ہے کہ جانور کو ذبح
کرنے کے لئے لٹانے سے پہلے چھری کو تیز کیا جائے۔
ذبح میں یہ باتیں مکروہ ہیں :- ۱۔ جانور کو لٹا کر چھری تیز کرنا۔
۲۔ جانور کو پاؤں سے پکڑ کر مذبح کی طرف کھسیٹنا ۳۔ گردن کے پیچھے
سے ذبح کرنا ۴۔ جانور کو ٹھنڈا ہونے سے پہلے کھال اُتارنا۔ یا
سکاٹنا مکروہ ہے ۵۔ ایسی سختی سے ذبح کرنا کہ چھری حرام مغز تک پہنچ جائے۔
مسلمان اور اہل کتاب کا جانور کو ذبح کرنا درست ہے۔ اسی

طرح لڑائی، عورت، گونگے، بے ختنہ اور بے غسل کا ذبح جائز ہے۔
 مُشْرک، مُرتَد اور قَصْدًا بِسْمِ اللّٰهِ نہ پڑھنے والے کا ذبح کیا ہوا جانور
 حلال نہیں اور جب کوئی جانور اللہ کے سوا کسی مخلوق کے نام پر ذبح
 کیا جائے تو حرام ہے۔ گائے، بکری کو ذبح اور اُونٹ کو بھرنے کا جائز
 ہے۔ نحر گردن کے نیچے بڑھامارنے کو کہتے ہیں۔ ذبح شروع کرتے
 وقت بِسْمِ اللّٰهِ الرَّحْمٰنِ الرَّحِیْمِ پڑھنا ضروری ہے۔

سوالات

۱. ذبح میں کتنی رگیں کاٹی جاتی ہیں؟
۲. ذبح میں کونسی چیزیں مکروہ ہیں؟
۳. ذبح میں کونسی چیزیں مکروہ ہیں؟
۴. ذبح میں کونسی چیزیں مکروہ ہیں؟
۵. جو جانور اسلامی دستور کے مطابق ذبح نہ کیا جائے، کیا وہ حلال ہے؟
۶. بتاؤ کس کس شخص کا ذبح کیا ہوا جانور حرام ہے؟

قربانی کے احکام

پیارے بچو! تم میں سے بہت سے بچے ایسے ہیں جن کے ماں
 باپ ہر سال قربانی کرتے ہیں۔ اس لئے آج کے سبق میں تم کو قربانی کے
 ضروری نسلے بتائیں گے۔

قربانی کرنا اس شخص پر واجب ہے جس پر صدقہ فطر واجب ہے۔
 بکرا، بکری، مینڈھا اور بھیڑ میں سے کوئی جانور ہو ایک شخص سے قربانی
 میں دیا جاسکتا ہے۔ گائے، بیل، بھینس، پھنسا، اونٹ اور اونٹنی میں
 سے ہر ایک جانور سات آدمیوں کی طرف سے ایک قربانی میں دیا جاسکتا
 ہے جبکہ سب کی نیت قربانی کی ہو۔ ورنہ نہیں۔

قربانی کا وقت دسویں ذی الحجہ کی صبح سے یازدہویں ذی الحجہ کی
 شام تک ہے۔ مگر شہر والوں کے لئے نماز عید سے پہلے قربانی کرنا
 درست نہیں۔ گاؤں والے جہاں جمعہ اور عید کی نماز نہیں ہوتی وہ
 جمعہ نکلتے ہی قربانی کر سکتے ہیں۔ قربانی کے جانوروں کی عمر
 مندرجہ ذیل فہرست کے مطابق ہونی چاہیئے۔ اس سے کم عمر کے جانور
 قربانی کے لائق نہیں ہوتے۔ اس عمر یا اس سے زیادہ کے جایزہ ہیں۔

بکرا، بکری اور بھیڑ پورا ایک برس۔ گائے، بیل اور بھینس
 پورے دو برس۔ اونٹ اور اونٹنی پورے پانچ برس۔

دنبہ اور مینڈھا چھ ماہ کے بھی لگ سکتے ہیں جبکہ وہ اتنے مؤمن
 اور چاک ہوں کہ دُور سے ایک برس کے دکھائی دیتے ہوں۔ نیچے

لکھے ہوئے جانور قربانی کے لائق نہیں۔

۱۔ اندھا ۲۔ کانا ۳۔ لنگڑا ۴۔ بہت دبلا ۵۔ جس کی دُم یا

سینگ یا کان ایک تہائی سے زیادہ کٹے ہوئے ہوں۔

قربانی کا گوشت : قربانی کرنے والا آپ کھائے اور

دوسروں کو کھلانے مگر بہتر یہ ہے کہ ایک تہائی گوشت خیرات

کئے، دوسری تہائی دوستوں اور رشتہ داروں میں بانٹے اور ایک

تہائی اپنے لئے رکھے۔

جو شخص خود اچھی طرح ذبح کرنا جانتا ہو وہ خود قربانی کے جانور

کو ذبح کرے۔ قربانی کے جانور کا چمڑا خدا کے لئے دینا چاہئے۔ قصائی

کو اجرت میں چمڑا یا گوشت دینا درست نہیں۔ اگر کھال بیچ لی جائے

تو جو رقم وصول ہو صدقہ کرنی چاہئے۔

سوالات

- ۱۔ قربانی کس پر واجب ہے؟
- ۲۔ قربانی کے جانور کی کتنی عمر ہونی چاہئے؟
- ۳۔ کس کس جانور کی قربانی درست نہیں؟
- ۴۔ قربانی کے کتنے دن ہوتے ہیں؟

بیرہواں باب

دیندار پنجو! مسلمانوں کا دار و مدار حلال و حرام چیزوں کے پہچاننے پر بھی ہے۔ اس لئے ہم نے تم کو سمجھانے کے لئے حرام جانوروں کی ایک مختصر فہرست تیار کی ہے۔ اس لئے تم ذبح کرنے سے پہلے مال و حرام جانوروں میں اچھی طرح امتیاز کر لیا کرو اور اسی سے امتیاز کی توجہ سے تم کو حلال جانور بھی سمجھ میں آئیں گے۔

مندرجہ ذیل جانور حرام ہیں

- ۱۔ دانت سے شکار کرنے والے پرندے ۲۔ پنجے سے شکار کرنے والے پرندے ۳۔ حشرات الارض یعنی وہ جانور جو زمین میں رہتے ہیں۔ جیسے چوہا، گھونس، سانپ وغیرہ ۴۔ بستی کے گدھے ۵۔ چکر ۶۔ گھوڑا ۷۔ گدھے ۸۔ کچھوا ۹۔ سیاہ کوا ۱۰۔ گدھے ۱۱۔ ابلق کوا جو مردار کھاتا ہے ۱۲۔ مانتھی ۱۳۔ جنگلی چوہا ۱۴۔ نیولا ۱۵۔ مچھلی کے سوا باقی دریائی جانور ۱۶۔ وہ حلال جانور جو ذبح نہ کیا جائے یا شکار نہ ہو تو کسی اور طرح مر جائے مگر

پھلی اور ٹڈی ذبح کئے بغیر حلال ہیں۔

جس جانور کو تیر چیر مثلاً تیر وغیرہ یا سُدھے ہوئے جانور سے شکار کیا جائے اُس کا کھانا بغیر ذبح کئے دُست ہے مگر شرط یہ ہے کہ سُدھے ہوئے جانور کو بِسْمِ اللہ پڑھ کر چھوڑا گیا ہو۔ اگر پہلے اس پر بِسْمِ اللہ نہ پڑھیں یا سُدھے ہوئے جانور کے ساتھ کوئی اور جانور مل جائے جو سُدھا ہوا نہ ہو یا سُدھا ہوا ہو شکار کر کے خود بھی کھائے یا تیر چیر کا زخم اس کی دہار کی طرف سے نہ لگے تو ان صورتوں میں اُس کا کھانا جائز نہیں ہے۔

سوالات

- ۱۔ حرام جانوروں میں سے کم سے کم بارہ جانوروں کے نام بتاؤ۔
- ۲۔ وہ کون سے جانور ہیں جو ذبح کئے بغیر حلال ہیں۔
- ۳۔ سُدھا ہوا شکاری جانور کیسے کہتے ہیں؟
- ۴۔ شکاری جانور کی تعریف کرو۔
- ۵۔ وہ کون سا حلال جانور ہے جو کسی وجہ سے حرام ہو جاتا ہے؟

ہر قسم کی کتابیں اور سٹیشنری و اجبی زرخوں پر ہم سے خریدائیے۔

حمد و ملک پور حسرت و ملک سلیز پبلشرز اینڈ سٹیشنرز
منشی اسلام آبادی سکول سرنگرہ کشمیر

یہ کتاب با تمام شفیق احمد مزدور کو آپریٹو پریس سرنگرہ چھپوا کر شائع کی گئی

14 pages

